

அருளும் - ஆற்றலும்



திருவாவடுதுறை ஆதினம்

KMM0550

797

உ
சிவமயம்
திருச்சிற்றம்பலம்


திருக்கயிலாய பரம்பரைத் திருவாவடுதுறை ஆதினத்து

இருபத்தொள்ளுவது குருமகாசந்நிதானம்

ஸ்ரீ-ல-ஸ்ரீ சுப்பிரமணியதேசிக பரமாசாரிய சுவாமிகள்

குருபூஜைவிழா மலர்

2—10—1967



திருக்கயிலாய பரம்பரைத் திருவாவடுதுறை ஆதினம்
இருபத்திரண்டாவது குருமகாசந்திதானம்
ஸ்ரீ-ல-ஸ்ரீ அம்பலவாணதேசிக பரமாசாரிய சுவாமிகள்

உ.
சிவமயம்
திருச்சிற்றம்பலம்

அருளும் - ஆற்றலும்

திருக்கயிலாயபரம்பரை திருவாவடுதுறை ஆதினம்
இருபத்திரண்டாவது குருமகாசந்திதானம்
ஸ்ரீ-ல-ஸ்ரீ அம்பலவாணதேசிக பரமாசாரிய சுவாமிகள்
கட்டளையிட்டருளியபடி.
வெளியிடப்பெற்றது.

திருவாவடுதுறை ஆதினம்
1967

ஸ்ரீ நமசிவாயமூர்த்தி அச்சகம்,
— திருவாவடுதுறை —



குருபுர்த்தவாயில் 22-வது குருமகாசந்திதானம்
ஸ்ரீ • ல • ஸ்ரீ அம்பலவாணாதேசிக பரமாசாரிய சுவாமிகள்

பாருங்கள்

எல்லோரும் சொல்லுவார்கள் அறிவும், ஆற்றலும் தேவை என்று. அடிக்கடி நாம் கேட்கிறோம்; அறிவு படிப்பாலும், பழக்கத்தாலும் பெருக்கம் எய்துகிறது என்று. ஊன்றிப் பாருங்கள் வண்டி வண்டியான புத்தகங்களைப் படித்திருந்தாலும், பலரோடு பலவிடங்களில் பல ஆண்டுகள் பழகினாலும் விளக்கம்பெறாத அறிவு எங்கோ இமயமலை உச்சியிலே இருளடர்ந்த குகையிலே மனிதவாதையே அறியாத மனிதன் அலையாமல் திரியாமல் சிறிதும் அவதிப்படாமல் இருந்த நிலையிலேயே எல்லா அறிவையும் பெற்றிருக்கிறான், இது நமக்கு ஒரு வியப்பாகத் தோன்றுகிறதல்லவா?

வியப்பால் விழித்தகண் விழித்தபடி இருப்பதைவிட்டு மலையுச்சி மனிதன் பேரறிஞனாகத்திகழ என்னகாரணம் இருக்கக்கூடும் என்பதை ஊன்றி எண்ணித்தான் பார்ப்போமே?

அறையிலிருக்கின்ற மிகச் சிறிய பொருள் கண்ணுக்குப் புலனாவதில்லை. விலையுயர்ந்த வைரக்கல்கூடத் தெரிவதில்லை. அந்த அறைக்குள் வெளிச்சம் நுழையுமானால், வைரக்கல் பிரகாசிக்கிறது. நுண்ணிய பொருள்கள் தெளிவாகத் தெரிகின்றன. இதற்குக் காரணம் ஒளி நுழைவுதானே! அதுபோல மலையுச்சி மனிதன் அறிவு ஆற்றலால் மிக்கு விளங்குவதற்கு எங்கிருந்தோ கிடைக்கின்ற அருளும், ஆற்றலுந்தான் காரணமென்பதை யாரும் மறுக்க இயலாது.

அவை எங்கிருந்து கிடைக்கின்றன என்று கேட்கின்றீர்கள்? ஒளி சூரியனிடமிருந்து கிடைப்பதுபோல அருள், அதனுல்விளையும் ஆற்றல் இவை இரண்டும் எவனுடைய அபிஞ்ஞ சக்திகளோ அவனிடமிருந்து நம் அனைவருக்கும் கிடைக்கின்றன. அவன் சிவன். சிவன் மலையின் உச்சியில் இருக்கிறார். அவரிடமிருந்து கால தேச வர்த்தமானங்கள் அனைத்தையும் தாண்டி அருள் வழிவழியாக வருகின்றது. அதனோடு கூடவே ஆற்றலும் வருகின்றது என்பதை அறிவிப்பதே இந்நூல்.

இதில் மலையுச்சி மகாதேவனிடமிருந்து இன்றுவரை வந்த அருளாற்றல்கள் தொகுத்து உணர்த்தப்பெற்றுள்ளன. உபதேச பரம்பரை வரையில் அருளாற்றல் ஞானநுபவமாகவும் உபதேசத்தோடு கலந்த அபிஷேக பரம்பரையில் ஞானநூல்களும் அவற்றின் அநுபவங்களுமாகவும் அபிஷேக பரம்பரையாகிய இக்காலத்துச் சமுதாய அமைப்புக்கேற்ப, இன்றைய மக்கள் தேவைக்குத்தக, பசு புண்ணியங்களாகவும், பதி புண்ணியங்களாகவும் வருவதை உணர்த்துகிறது.

இத்தகைய நூல், திருக்கலாய பரம்பரை, திருநந்தி மரபு திருவாவடுதுறை ஆதினத்து இருபத்தோராவது குருமகா சந்திதானமாக எழுந்தருளியிருந்த ஸ்ரீ - ல - ஸ்ரீ சுப்பிரமணியதேசிக பரமாசாரிய சுவாமிகள் அவர்கள் சிவபரிபூரணம் எய்திய பத்தாம்நாள் குருபூசை விழாமலராக வெளிவரவேண்டுமென்று இருபத்திரண்டாவது குருமகாசந்திதானமாக எழுந்தருளி, ஞாலம் உய்ய ஞானச் செங்கோல் ஓச்சம் ஸ்ரீ - ல - ஸ்ரீ அம்பலவாணதேசிக பரமாசாரிய சுவாமிகள் அவர்கள் அருளாளை தந்தார்கள்.

இதனால் சுருக்கமாக, திருவாவடுதுறை ஆதின வரலாறும், அவர்களின் அருட்செயல்களும், சிவ சீவப்பணிகளும் அதனால் உலகம் எய்தும் நற்பயனும் ஆகியவற்றை அறியலாம்.

இப்பணியில் அடியேனை ஆட்கொண்ட இருபத்திரண்டாவது குருமகாசந்திதானம் அவர்களின் திருவடிக் கமலங்களுக்கு அடியேனுடைய வணக்கங்கள் என்றும் உரியதாகுக.

குற்றங்களைந்து குறைபெய்து வாசித்தல், கற்றறிந்த மாந்தர்கடவர்.

திருவாவடுதுறை }
30-9-67.

இங்ஙனம்,
ஆதின மகாவித்துவான்,
ச. தண்டபாணி தேசிகர்.

இரா. நெடுஞ்செழியன்

கல்வி - தொழில் அமைச்சர்

செயின்ட் ஹார்ஜ் கோட்டை

சென்னை - 9

செப்டம்பர் 27, 1967.

அன்புடையீர்,

திருவாவடுதுறை ஆதீனத் தலைமைப்பொறுப்பினைத்
தாங்கள் ஏற்றிருப்பது அறிந்து மிக்க மகிழ்ச்சியுற்றேன்.
தங்களை வரவேற்றுப் பாராட்டி மகிழ்கிறேன். தாங்கள்
அன்னைத்தமிழ் செழிக்கவும், அன்பும், அறமும்,
அருளும் தழைக்கவும் தொடர்ந்து பாடுபடுவீர்களென
நம்புகிறேன். என் உளங்கனிந்த வாழ்த்துக்கள் உரியன
வாகுக !

அன்புள்ள,

(ஒ - ம்) இரா. நெடுஞ்செழியன்.

797

இரா. நெடுஞ்செழியன்
கல்வி - தொழில் அமைச்சர்

செயின்ட் ஐரர்ஸ் கோட்டை
சென்னை - 9

செப்டம்பர் 27, 1967.

அன்புடையீர்,

திருவாவடுதுறை ஆதீனத்தலைவர் அருட்டிரு சுப்பிரமணிய தேசிக பரமாசாரிய சுவாமிகள், நாம் யாரும் எதிர்பாராத நேரத்தில் இயற்கை எய்தினார் என்ற துயரச்செய்தி கேட்டு உள்ளம் நொந்தேன். சமயச்சீர்மைக்கும், தமிழ் இலக்கியச்செழுமைக்கும் அவர் அயராது பாடுபட்டு வந்ததை நாடு அறியும்; நல்லோர் உணர்வர். அவரது மறைவு சைவத்திற்கும், செந்தமிழுக்கும் மாபெரும் இழப்பாகும். கையறு நிலையில் கண்ணீர் வடித்து நிற்கும் ஆதீனத்து அன்பர்களுக்கு எனது ஆறுதலைத் தெரிவித்துக் கொள்ளுகிறேன்.

அன்புள்ள,

(ஓ - ம்) இரா. நெடுஞ்செழியன்.

ஆ. இராதாகிருஷ்ணன், எம். ஏ., பி. எல்.,
ஆலோசகர்.

இந்துமத அறியலைய ஆட்டுத்துறை
ஆணையாளர் அலுவலகம்,
சென்னை - 34.

நாள் : 26—9—1967.

ஸ்ரீ-ல-ஸ்ரீ அம்பலவாணதேசிக பரமாசாரிய சுவாமிகள் அவர்கள்,
திருவாவடுதுறை ஆதீனம், திருவாவடுதுறை.
கும்பகோணம் (வழி).

ஸ்ரீ-ல-ஸ்ரீ மகாசந்நிதானம் அவர்களுக்கு, வணக்கம்.

திருக்கயிலாய பரம்பரைத் திருவாவடுதுறை ஆதீனத்தின் 22-ஆம்
குருமகாசந்நிதானமாகத் தாங்கள் பட்டம் சூடிப் பீடம் ஏற்றுள்ளமை
அறிந்து, மிகவும் மகிழ்ச்சி அடைகிறேன். தங்களுக்கு என் மனமார்ந்த
அன்பும் வணக்கமும் உரியன.

“சென்றகா லத்தின் பழுதிலாத் திறமும் இனியெநிர் காலத்தின் சிறப்பும்
இன்றெழுந் தருளப் பெற்றபே றிதன லென்றைக்குந் திருவரு ளுடையோம்”

எனச் சேக்கிழார் சுவாமிகள் பாடுதல் போல, இதுபோது தாங்கள் பீடம்
ஏற்று எழுந்தருளியதன் பயனாக, திருவாவடுதுறை ஆதீனத்தின் சீரும்
சிறப்பும் எப்போதும்போல மேலும் மிக வளர்ந்தோங்கிப் பெருகும்படி
ஆதீன குருமுதல்வர் ஆகிய ஸ்ரீ நமசிவாயமூர்த்திகளின் திருவருள் துணை
புரியும் என்பதில் ஐயம் இல்லை.

தாங்கள் நெடுங்காலம் நலமுற வாழ்ந்து, அருளாட்சி செலுத்தி,
அறச்செயல்கள் பல செய்து, சைவமும் தமிழும் தழைக்கும்படி வளர்த்து
வருதல் வேண்டுமென இறையருளைத் துதித்துப் போற்றுகின்றேன்.

இங்ஙனம் அன்புள்ள,

(ஓ - ம்) ஆ. இராதாகிருஷ்ணன்.

ஆ. இராதாகிருஷ்ணன், எம். ஏ., பி. எல்.,
ஆணையாளர்.

இந்த சமய அறநிலைய ஆட்சித்துறை
ஆணையாளர் அலுவலகம்,
சென்னை - 34.

திருக்கயிலாய பரம்பரைத் திருவாவடுதுறை ஆதினத்தின் 21-வது குருமகாசந்திதானம் ஸ்ரீலக்ஷ்மி சுப்பிரமணியதேசிக பரமாசாரிய சுவாமிகள் அவர்கள், ஸ்ரீ நமசிவாயமூர்த்திகளின் திருவருட்பேறு எய்திச் சிவபிரான் திருவடிகளில் சுத்தாத்வைத சைவசித்தாந்த முத்தி அடைந்த செய்தி தெரியவந்தது.

மறைந்தருளிய குருமகாசந்திதானம் ஸ்ரீ-ல-க்ஷ்மி சுப்பிரமணியதேசிக பரமாசாரிய சுவாமிகள் அவர்களின், அருமை பெருமைகள் அளவிடுதற்கு அரியன. பல சிறந்த உரை விளக்கங்களும் நூல்களும் வெளிவரும்படி செய்தருளியவர்கள். பல கல்வி நிலையங்களுக்குப் பெரும் பொருள் நன்கொடைகளை வாரி வழங்கியவர்கள். அறிஞர்களையும் புலவர்பெரு மக்களையும் போற்றி ஆதரித்துப் புரந்துவந்தவர்கள்.

அத்தகைய அருட்பெருங் கொடைவள்ளலாகிய ஸ்ரீலக்ஷ்மி மகாசந்தி தானம் அவர்களின் மறைவு மனவருத்தம் தருகின்றதாயினும், அவர்கள் பூத உடல் நீத்துப் புனிதப்புண்ணியப் புகழுடல்பெற்றுச் சிவபிரான் திரு வடிகளிற்கலந்து பேரின்பப்பெருவாழ்வே பெற்றிருத்தல் கருதி, உள்ளம் ஓரளவு ஆறுதல் அடைகின்றது.

திருக்கயிலாய பரம்பரைத் திருவாவடுதுறை ஆதினத்தின் 22-ஆம் குருமகாசந்திதானமாக ஸ்ரீலக்ஷ்மி அம்பலவாணதேசிகபரமாசாரியசுவாமிகள் பட்டம் சூடிப் பீடம் ஏற்றுள்ளமை அறிய, மிக்க மகிழ்ச்சி; அவர்கள் நெடிது இனிது நலமுறவாழ்ந்து, அருளாட்சிசெலுத்தி, தமிழும் சைவமும் தழைத்து ஒங்கச்செய்தல் வேண்டும் என்று திருவருளை வழுத்துகின்றேன்.

இங்ஙனம் அன்புள்ள,

(ஒ - ம்) ஆ. இராதாகிருஷ்ணன்.



திருக்கயிலாய பரம்பரைத் திருவாவடுதுறை ஆதினம்
இருபத்தொன்றுவது குருமகாசக்திதானம்
ஸ்ரீ-ல-ஸ்ரீ சுப்பிரமணியதேசிக பரமாசாரிய சுவாமிகள்

உ
சிவமயம்
நிருச்சிற்றம்பலம்

அருளும் - ஆற்றலும்

அருள்-பரந்தது; எல்லாவுயிர்களையும் அகப்படுத்தி நிற்பது; இவ்வுலக வாழ்வையும் அவ்வுலக இன்பத்தையும் அளிப்பது. அன்புபெற்ற குழந்தை அருள். 'அருளென்னும் அன்பின் குழவி' என்பது வள்ளுவம். அன்புக்குத் தாய் தந்தை, பண்டம் பாடி என்ற வேறுபாடு உண்டு. அருளுக்கு அவை ஒன்றுமில்லை. அன்பு குடத்துள் விளக்கு. அருள் வானத்துச்சூரியன். அன்பு இல்லறத்தார்க்கு உரியது. அருள் கடவுளுக்கும் - கடவுளோடு ஒத்த கருத்துடைய முனிபுங்கவர்கட்கும் சொந்தமானது.

ஆற்றல் - இயக்கும் வன்மையும் ஒடுக்கும் வன்மையும். அறியாமையில் அடங்கிக் கேவலநிலையில் இருக்கும் உயிர்களைப் போகங்களில் ஈடுபடுத்தும் நிலை இயக்கும்வன்மை. தன்னை மறந்து தலைவனை மறந்து போகங்களில் ஈடுபடும் உயிர்களை நல்லறிவூட்டி ஒருவழிப்படுத்துநிலை ஒடுக்கும்வன்மை.

இவ்விருவகை ஆற்றலையும் பொதுவான அருளுடையவர்கள்தாம் அனைத்து உயிரிடத்தும் செலுத்த இயலும். ஆகவே அருளும் ஆற்றலும் இணைந்தியங்குமானால் உலகம் ஓர் குலம், உலகு அனைத்தும் இன்பமுற வேண்டும், உயிர்களிடம் சமபுத்திவேண்டும் என்ற பரந்த மனமானது விரிந்துதோன்றும். இந்த இரண்டனையும் ஒருசேரப் படைத்தது ஆசாரிய பரம்பரை. அது மலையிலிருந்து உண்டாகிக் காலம் பலகடந்து இந்நாள் வரை இடையறாது பாய்கின்றது. அம்மலை திருக்கயிலை.

கயிலைமலை கடவுளின் இருப்பிடம். எங்கும் பரந்து எவற்றினும் கலந்து என்றும் நீங்காது விளங்கும் இறைவன் நித்தியவாசம் செய்யக்கூடிய முழுத்தகுதியும் பெற்றது திருக்கயிலைமலை. இதனைப் போற்றாத ஆசாரியப் பெருமக்கள் யாருமில்ர். கவிகளும் இலர்.

சேக்கிழார்பெருமான் நாயன்மார்கள் காட்டிய நெறியினின்று திருக் கயிலையைக் காண்கிறார். அவர் மனக்கண்ணிலே கயிலைமலேயிது கண்ணுதற் பெருமான் உமாதேவியாரோடு வீற்றிருக்கின்ற காட்சி தோன்றுகின்றது. ஆஹா! இறைவனே வீற்றிருக்கின்ற இடமாதலின் என்னென்று சொல்வது புண்ணியமே திரண்டு ஓர் உரு எடுத்தால் போல்வது என்கிறார், உலகமே ஒரு கொடி; அதிலுள்ள தலங்கள் கொடியில் அங்கங்கே கிளைத்திருக்கின்ற தளிரும் இலையும்; வெண்மலர் திருக்கயிலை; என அற்புதமான கற்பனை உற் பத்தியாகிறது, அவருடைய உள் இந்திரியங்கள் வேதமுழக்கம், விஞ்சையர் கானம், நாரதரின் விணையின் ஓசை துந்துபி முழக்கம் இவற்றையெல்லாம் கேட்கின்றன. அவருடைய ஞானக்கண் அடிபணியும் தேவர்களின் முடியொளியையும், கற்பகமரங்கள் கொடுத்த பொன்னரிமாலையின் மின்னொளியையும், முற்றத்திறந்த முனிவர் பெருமக்கள் மெய்ம்மறந்து, கண்ணீர்வார, நா தழுதழுக்க, அஞ்சலிசெய்யும் அற்புதக் காட்சியையும் காண்கின்றன. இத்தகைய ஞானபூமிதான் நமது ஆதி பரமாசாரியரின் நித்திய வாசஸ்தலம்.

அதுவே நித்தனைத்தேரும் அன்பர்தம் சிந்தையைப்போலவும் மாசிலா ஞானநாயகனைப் போலவும் விளங்குவது.

இத்தகைய சிறப்புவாய்ந்த திருக்கயிலைமலையிலே மணிமண்டபத்திலே இரத்தின சிங்காதனத்தில் உமையம்மையோடு பெருமான் ஒருநாள் திருவோ லக்கம் கொண்டருளுகிறார்.

அச்சமயம் உமையம்மை துணுக்குற்று எழுந்து, தன்னிகர் இல்லவன் தாளிணைகளை இறைஞ்சிக் 'கற்பனைமுதலியகடந்த கண்ணுதல் தற்பர! தக்கன் மகள் என்ற காரணத்தால் விளைந்த தாட்சாயணி என்ற பெயரைச் சுமக்கின் றேன். அப்பெயரையும் அதற்கு ஏதுவான அவன் வளர்த்த இவ்வுடலையும் விடக்கருதுகிறேன். ஆணைவேண்டும் என வேண்டினார்.

இறைவன், சத்தியே நின்னிகர் இவ்வுலகில் இல்லையாயினும் புத்திரர் களாகிய மக்கள் உய்வதற்காக நீ இவ்வண்ணம் விரும்புகிறாய். இமயமலை அரசன் உன்னை மகளாகவும் எம்மை மருமகனாகவும் பெறவேண்டித் தவம் செய்கிறான். அவனிடம் செல்க. பத்தாண்டுவரை வளர்க. அதன்மேல் நம்மையடைய நற்றவம் செய்க. அக்காலே யாம் சிவகணங்கள் புடைகுழ எழுந்தருளி வந்து திருமணம் முடிப்போம் என்றார். அம்மையும் அவ்வாறே விடைபெற்றுக் கயிலையை நீங்கி இமயத்தையடைந்தார். உரிய காலம் வந்ததும் அரிய தவம் புரிகின்றார்.

இஃதிங்ஙனமாகத் திருக்கயிலை மலையில் சனகர், சனந்தனர், சனாதனர், சனற்குமாரர் என்ற முனிவர்கள் நால்வரும் கடுத்தவம் புரிந்தும், வேதங்களைப் பலகால் பயின்றும் ஞானசித்தி எய்தாதவர்களாகத் திருக்கயிலைக்கு வருகின்றனர். நந்திதேவர் திருவாணையின்வண்ணம் சிவபெருமான்முன் சென்றனர். நான்முகன் முதலானோர்க்கெட்டா ஞானநாயகனைக் கண்டனர். அருட்பெருங்கடலே! என்ன தவம்செய்தும், எவ்வளவு படித்தும் எங்கள் அறிவு அமைதியைக் கண்டிலது, அறியாமைக் கடலிலிருந்து கரையேறும் வண்ணம் ஒன்றுபடுதேசிக்கவேண்டும் என்று வேண்டிக்கொண்டனர். அவர்களைநோக்கிப் பெருமான் 'தவலருஞ்சிறப்பின் நன்னூல் சாற்றுதும் இருத்திர்' என்றார். அங்ஙனமே நன்றுணர் காட்சிகொள்ளும் நால்வரும் இருந்தனர்.

அப்போது சிவபெருமான் நந்திதேவரைப்பார்த்து 'இங்கே மன்மதனை யன்றி வேறு யாரையும் உள்ளே விடற்க; இது எமதானே என்றனர். அங்ஙனமே நந்தி முதல்வாயிலைக் காத்துநின்றார்.

சிவபெருமான் சனகாதியர்க்கு அந்தமில் ஆசாரத்தின் முதன் மூன்று பாதங்களாகிய சரியா பாதம், கிரியா பாதம், யோக பாதம் என்பவற்றை உபதேசித்தார். இதிலே ஒருவகைத் தெளிவுபெற்ற முனிவர்கள் ஞான பாதத்தையும் நன்கருளிச் செய்யவேண்டும் என வேண்டிக்கொண்டனர்.

இதனைக் கேட்டுச் சிவபெருமான் நகைத்து, ஞானபாதம் சொல்லித் தெரியக்கூடியதன்று இருந்து நுகரவேண்டியதொன்று என்று மார்பில் வலக்கரத்தைச் சேர்த்தி, மோன முத்திரையைக் காட்டி ஒருகணம் செயலொன்றின்றி யோகு செய்வாரின் உற்றான். முனிவர்கள் இதனைக் கண்டு தவலரும் ஞானபோதம் பனுவலின் அளவன்று என்னும் பான்மையைத் தெரிந்து சிவனருளால் சிந்தையொடுங்கினார்கள். சித்திரம் புணர்த்தபாவை செயலற இருக்குமாப்போல் இருந்தனர்.

இவ்வண்ணம் சிவானுபவம் ஒன்றற்கே உரிய சிவபோத உபதேசம் கல்லால் நீழலிலே இருந்ததனை இருந்தபடி இருந்துகாட்டிய சீகண்ட பரமசிவ சிவஞானதேசிக சுவாமிகளிடத்திலிருந்து சனகாதியர் நால்வருக்கும் கிடைத்தது. முதல் முதலில் உபதேச பரம்பரையில் வந்த திருநந்திதேவர் இரண்டாங் குருநாதராவர் அவரிடமிருந்து உபதேசம் பெற்றவர்கள் சனகாதியர் என்பது ஒருமரபு.

சனகரிடமிருந்து சம்பு சந்தானமும், மலையமான் சந்தானமும் என இரு சந்தானங்கள் கிளைத்து உலகத்தில் உபதேச பரம்பரையை வளர்த்தன.

சனந்தனரிடமிருந்து சிவபுண்ணியதேவ சந்தானமும், பரமதேவ சந்தானமும், சிவானந்தபோத சந்தானமும் என மூன்று சந்தானங்கள் தோன்றின.

சனாதனரிடமிருந்து, பிரமதேவ சந்தானமும், சிங்கநாத தேவசந்தானமும் என இரண்டு சந்தானங்கள் தோன்றின.

சனற்குமாரரிடமிருந்து விஞ்ஞானதேவ சந்தானமும், மெய்கண்ட தேவசந்தானமும் தோன்றின. இம்மெய்கண்ட தேவரே வடமொழியில் சத்தியஞான தரிசினிகள் எனப்படுவார். அவருடைய மாணாக்கர் பரஞ்சோதி முனிவர்.


இதுவரை கூறிய உபதேசபரம்பரை அகச்சந்தானம் அல்லது தேவ சந்தானம் எனப்படும்.

பரஞ்சோதிமுனிவர் நிலவுலகிற்கெழுந்தருளியபோது திருவெண்ணைய நல்லூரிலே அச்சுதகளப்பாளர் மகனாராகிய சுவேதவனப் பெருமாளுக்கு மெய்கண்டதேவர் எனத் தீட்சாநாமஞ் சூட்டிப் புறச்சந்தானத்தைத் துவங்கிவைத்தார்.

இம்மெய்கண்டதேவரே புறச்சந்தானத்தின் முதற்குரவர்.

சுவேதவனப்பெருமாள்

திருப்பெண்ணாகடம் ஒரு சிவத்தலம். அத்தலம் நடுநாட்டில் உள்ளது. அச்சிவத்தலத்திலே அச்சுதகளப்பாளர் என்னும் பெயரையுடைய பெருஞ் செல்வர் ஒருவர் இருந்தார். அவர் பரம்பரைச் சைவவேளாளர் குலத்திலே தோன்றியவர். அரசகுடும்பத்தினர் போன்ற நன்மதிப்புடன் விளங்கியவர். பன்னெடுங்காலமாக அவருக்குப் புத்திரப் பேறில்லை. சிவபத்தியும் அடியார் பத்தியும் ஒருங்கே வாய்ந்தவர். திருக்கோயிலுக்கு நாடோறும்சென்று வழிபட்டுவரும் ரியமமுடையவர். ஐந்தெழுத்தும் திருநீறும் கண்டிகையும் பொருளாக்கொண்ட நாயன்மார்களை விதிப்படி அருச்சித்து வழிபட்டு விருந்தருத்தும் விருப்பமிக்குடையவர். புத்திரர் இல்லாத குறையொன்றே அவரைத் துன்புறுத்தியது. குல குருவாகிய திருத்துறையூர் - சகலாகம



காசியில் பாற்கடலிற் பையத்துயிலும் பரமசிவன்



ரானபிடத்திலிருந்து நல்லருணைக்கம்புரிதல்

பண்டிதரிடம் சென்று தமது குறையை விண்ணப்பித்தார். இக்குறை தீர ஏதேனும் கழுவாயுண்டாயின் அதனைச் செய்யுங்கருத்தும் உடையேன் என்றார். பண்டிதர் தம் நியமப்படிச் சிவபூசையைச் செய்து முடித்தார். தமிழ் வேதமாகிய தேவாரத் திருமுறைகளை அருச்சித்தார். பின்பு, சீடரைக் கொண்டு திருமுறைகளில் கயிறு சாத்துவித்தார். ஒரு திருப்பாட்டு உதயமாயிற்று. ஏட்டை எடுத்துப் பிரித்து அத்திருப்பாட்டைப் பத்தி பரவசத்துடன் நோக்கி நோக்கி மகிழ்ந்தார். அத்திருப்பாட்டு, திருவெண்காட்டுத் திருப்பதிகத்தில் உள்ளது, அப்பதிகத்தை அருளிச்செய்தவர் திருஞானசம்பந்தமூர்த்தி நாயனார். திருப்பாட்டைச் சீடருக்குப் படித்துக் காட்டினார். சீடர் விருப்பத்தைப் பூர்த்திசெய்வது போல இருந்தது அத்திருப்பாட்டு.

பேயடையா பிரிவெய்தும்; பிள்ளையினோ ளுள்ளம்மினே
வாயினவே வரம்பெறுவர்; ஐயுறவேண் டாவொன்றும்;
வேயனதோள் உமைபங்கன் வெண்காட்டு முக்குளரீர்
தோய்வினையார் அவர்தம்மைத் தோயாவாம் தீவினையே.

என்ற திருப்பாட்டின் பொருளைச் சிந்தித்து அகமிக மகிழ்வாராயினர்.

குலகுருவின் ஆணைப்படித் திருவெண்காட்டைச் சார்ந்தார். அச்சுத களப்பாளர். மனைவியையும் உடன் அழைத்துக்கொண்டு சென்றார். முக்குள தீர்த்தத்திலே முப்பொழுதும் நீராடினார். விதிப்படி அம்மையப்பரை வழிபா டாற்றிவந்தார். சுவேதவனப் பெருமானென்பது சுவாமியின் திருநாமம். பிரமவித்தியாநாயகி என்பது அம்மையார் திருநாமம். அத்தலத்திலேயே சில காலம் அவர் தங்கியிருந்தார். தமது கனவிலே சிவபெருமான் அருளியபடியே அவர் மனைவியார் கருத்தரித்தார். களப்பாளர் பத்து மாதங்களிலும் செய்ய வேண்டிய சடங்குகளைச் சிவாகம விதிவழியே செவ்வையாகச் செய்வித்தார். மாதங்கள் பத்தும் நிறைவெய்தின. தென்னாடு வாழ்ந்திட, மேன்மைகொள் சித்தாந்த சைவம் விளங்கிட ஒரு சற்புத்திரர் நல்ல நாளிலே, சுப மூசூர்த்தத் திலே அவதரித்தார். அவர் திருஞானசம்பந்தப் பிள்ளையாரைப்போன்றே திகழ்ந்தனர். தந்தையாரும் மைந்தருக்குச் செய்யவேண்டிய சாதகன்மம் முதலிய சடங்குகளையெல்லாம் செய்து மகிழ்ந்தார். 'திருவெண்காடர்' (சுவேதவனப்பெருமாள்) என்னும் நாமகரணமும் செய்வித்தார். இந்தத் தெய்விக புத்திரரை எடுத்துக்கொண்டு பெற்றோர்கள் தம்முடைய ஊராகிய திருப் பெண்ணாகடத்தை அடைந்து நாளொரு மேனியும் பொழுதொரு

வண்ணமுமாகப் புத்திரரை வளர்த்துவந்தனர். குழந்தை ஊராரும் உற்றாரும் அருமையாகக் கொண்டாடும்படி வளர்வதாயிற்று.

திருவெண்ணையல்லூரில் இருந்த நன்மாமனார் அக்குழந்தையைப் பெற்றுச் சென்று தம் இல்லத்திலேயே அதனை வளர்ப்பாராயினர். இரண்டு ஆண்டுகள் நிரம்பின. சுவேதவனப்பெருமாள் முற்பிறவிகளில் செய்த சரியை கிரியா யோகங்களாகிய சாதனங்களால் நன்னெறியாகிய ஞானம் கைவரப்பெற்றுச் சாமுசித்தராய்த் திகழ்ந்தார். சிவபெருமானே உள்ளவாறு உணரும் மெய்யுணர்வு முற்றியிருந்தார். இஃது இவ்வாறாக;

ஸ்ரீ மெய்கண்டதேவராயினமை

திருக்கயிலாயத்தினின்று பொதியிலிற்சென்று அகத்தியமுனிவரைக் காணும் வேட்கையினராய்ப் பரஞ்சோதிமுனிவர் ஆகாயவழியே செல்வாராயினர். திருவெண்ணையல்லூர்த் திருவிதியில் சிறுதேருருட்டி விளையாடல் செய்யும் தெய்வக்குழந்தையைக் கண்ணுற்றார். நந்திமரபிலே தாம்பெற்ற சிவஞானபோதத்தை உபதேசித்தார். சித்தாந்த சைவ அநுபூதிநிலைகளையும் அறிவுறுத்தினார். தம் ஆசிரியர் பெயரையே தமிழில் 'மெய்கண்டார்' எனச் சூட்டி மகிழ்வெய்தினார். தமிழலகம் உய்யுமாறு சிவஞானபோதநெறியைப் பரப்புக எனப் பணித்தார். வானவழியே பொதியின்மலைக்குச் சென்றார். தமது ஞானகுரவராகிய பரஞ்சோதிமுனிவர் பொதியின்மலைக்குச் சென்ற பின்பு, ஆசிரியர் கட்டளையின்படியே தமக்குநேர்ந்த ஐயங்களையெல்லாம் பொல்லாப் பிள்ளையார்பால் சிவானந்த நிட்டை கூடியிருந்து சிந்தித்துப் போக்கித் தெளிந்து அநுபூதிநிலையிலே உறைத்திருந்தார் மெய்கண்டதேவர். தமிழகம் உய்யும்நெறியை ஓர்ந்து ஆசிரியர்பால் உபதேசமாகப்பெற்ற சிவஞானபோதத்தைத் தமிழிலே பன்னிரு குத்திரங்களாகச் செய்து, அதற்கு வார்த்திகப் பொழிப்பும் அருளிச்செய்தனர். தம்மையடுத்துவரும் பக்குவர் களுக்குத் தாம்பெற்ற சிவஞானத்தை நல்கினர். சிவஞானபோதத்தையும் உபதேசித்தார். சிவஞான குரியனெனத் திகழ்ந்தார்.

இதனைப் பலரால் கேள்வியுற்றார் குலகுருவாகிய சகலாகமபண்டிதர். தமது மாணவர் குழுவுடன் திருவெண்ணையல்லூரை அடைந்தார். ஸ்ரீ மெய்கண்டதேவர் இருக்கையைச் சேர்ந்தார். மெல்ல வெளியே உலாவிக் கொண்டிருந்தார். அப்பொழுது மெய்கண்டதேவர் தம் மாணவர்கட்கு ஆனவமலத்தின் இலக்கணத்தைப் பற்றி விரிவாகக் கூறிக்கொண்டிருந்தார்.

சிறிதுநேரம் வெளியே உலாவிக்கொண்டிருந்த ஆகமபண்டிதர் உள்ளே நுழைந்தார். மெய்கண்டதேவர் முன்னே நின்றார். பாடம் நிறுத்தப்பட்டது. பண்டிதரைக் கண்டு எழாமலும், வணங்காமலும், ஒன்றும் பேசாமலும் இருந்த மெய்கண்டதேவரை, நோக்கி இப்போது என்ன பாடம் நடைபெறுகின்றது என்றார். ஆசிரியர் பண்டிதரைப் பார்த்து ஆணவமலத்தின் இலக்கணம் என்றார். ஆனால் அந்த ஆணவமலத்தின் சொரூபம் யாது? மலத்தின் உண்மை யாது? அந்த மலத்தானாய் பொல்லாமை யாது? அம்மலபந்தத்தைப் போக்குதற்குரிய வாயில் யாது? அவை வாயிலாதற்கு உரிமை யாது? மையல் விடுத்தற்கு உபாயம் யாது? என அடுக்காகப் பலப்பல வினாக்களை எழுப்பித் தமது கல்விச் செருக்குத் தொனிக்குமாறு நின்றார் பண்டிதர். அவர் வினாவிய வினாக்களால் அவர் நிலையை உணர்ந்த மெய்கண்டதேவர் புன்னகை செய்தார்; பண்டிதரையே சுட்டிக்காட்டி விடை அருளினார். மெய்கண்டதேவர் அருணோக்கம்பட்ட அந்த நொடிப்பொழுதிலேயே மெய்யறிவு விளங்கப் பெற்றாராய் பண்டிதர் அடியற்ற மரம்போலத் திருவடிகளில் விழுந்து வணங்கினார். சிவஞானபோதத்தை அடியேனுக்கு நல்கியருள வேண்டும் எனக் கூறிக் குறையிரந்து நின்றார். உடனே ஞானாசாரியர் பண்டிதரின் அதிதிவிர பக்குவத்தை அறிந்து, திருவடி குட்டித் தீட்சைசெய்து, சிவஞான போதத்தை உபதேசித்தருளினார். தம்மாணவர் நாற்பத்தொன்பதின்மருள் முதல்வராக விளங்குமாறும் திருவருள் பாலித்தனர். 'அருணாந்தி' என்னும் தீட்சாநாமமும் தந்தார். இதனை,

“என்னையிப் பவத்திற் சேரா வகையெடுத் தென்சித் தத்தே
தன்னைவைத் தருளி னாலே தாளினை தலைமேற் குட்டும்
மின்னமர் பொழில்குழ் வெண்ணெய் மேவிவாழ் மெய்கண்டான்.”

எனத் தம் நூலிற் கூறினர்.

அருணாந்தி சிவாசாரியர் தம்ஞானாசாரியர் தமக்கு உபதேசித்தருளிய சிவஞானபோதத்தைச் சிந்தித்துத் தெளிந்து ஞானநிட்டையில் எழுந்தருளினார். சிவஞானபோதத்தின் வழிநூலாகச் சிவஞானசித்தியென்னும் பெயரிட்டு ஒரு ஞானநூலையும் இயற்றியருளினார். சிவஞானசித்தி என்னும் செய்யுள்நூல் சிவஞானபோதத்துக்குச் சிறந்ததோர் விருத்தியுரை என்று சொல்லலாம். சிவஞானபாநுவாக விளங்கியருளிய ஸ்ரீ மெய்கண்டதேவர் இடையறாத சிவநிட்டை கூடியிருந்து ஒரு ஐப்பசிச்சுவாதிநாளில் திருவெண்ணையநல்லூரிலே சிவபரிபூரணமெய்தினார்.

செந்தமிழ்நாடு உய்யும்பொருட்டுத் திருவவதாரஞ் செய்தருளிய
மெய்கண்ட தேவநாயனார் காலம் கி. பி. 1223 எனத்துணியப்பட்டு நடை
முறையிலிருந்து வருகிறது. திருவெண்ணையநல்லூர்க் கல்வெட்டிலுள்ள
ஒருகுறிப்பு அது; அந்தக்காலம் 1232 ஆகும்; மூன்றாம் இராசராசனுடைய
ஆட்சிகாலத்து 15-வது ஆண்டு. மூன்றாம் இராசராசன்காலம் கி. பி. 1216-
1253 ஆம். அது பதின்மூன்றாம் நூற்றாண்டின் முற்பகுதி என்பர்.

“தேவரும் மறையும் இன்னமுங் காணுச்
செஞ்சடைக் கடவுளைப் பாடி
யாவரும் மதித்தோர் மூவரில் இருவர்
பிறந்தநா டிந்தநன் னுடு.”

என வரந்தருவார் வில்லிபாரதத்துக்குச் செய்த சிறப்புப்பாயிரத்தானும்

“மருவுலகங் களிதாங்க வன்சமயா சாரியராம்
இருவர்களும் சந்தானத் திருவர்களும் அவதரிக்கப்
பெருகுதவந் செய்தது...நடுநாடு...”

என மகாவித்துவான் பிள்ளையவர்கள் வாக்கானும் பாராட்டப்பெற்ற
சிறப்புடையது நடுநாடாம். சமயாசாரியராம் இருவர் என்றது திருநாவுக்
கரசு நாயனார், சுந்தரமூர்த்தி நாயனார் என்னும் இருவரையும். சந்தானத்து
இருவர் என்றது ஸ்ரீ மெய்கண்டதேவர், ஸ்ரீ அருணந்திசிவம் என்னும் இரு
வரையும் என்க.

ஸ்ரீ அருணந்திசிவம்

நடுநாட்டிலுள்ள சிவத்தலங்களுள் திருத்துறைப்பூர் என்பதும் ஒன்
ருகும். இந்தத்தலம் ஸ்ரீ சுந்தரமூர்த்தி சுவாமிகளின் தேவாரத் திருப்பதிகம்
பெற்றது. இத்தலத்திலே “முப்போதும் திருமேனி தீண்டும்” சிவபுண்
ணியம் வாங்க்கப்பெற்ற சிவாச்சாரியர் மரபிலே ஒருபுத்திரர் அவதரித்தார்.
அவருக்கு உரியகாலத்திலே வேதசிவாகம விதிப்படி சாதகன்ம முதலிய
சடங்குகள் இயற்றி நாமகரணம், அன்னப்பிராசனம், சௌளம், உப
நயனம் முதலியவற்றையும், காண்டோபக்கிரமம் என்பதனையும் சிவாசாரி
யர்களைக்கொண்டே செய்வித்தார்கள். பின்னர் வேதாத்யயனம் செவ்வை
யாகப் பயிற்றுவிக்கப்பட்டது. ஆறு அங்கநூல்களையும் அப்புத்திரர்
பயின்றார். அதன்பின்பு சிவாகமப் பயிற்சிக்கு உரிய தீட்சைகளைப் புரிந்து
காமிகம் வாதுளம் முதலிய சிவாகமங்களையும் நன்கு கற்றுத் தெளிந்தனர்.



திருப்பெருந்துறையில்
தருமை ஸ்ரீ-ல-ஸ்ரீ கயிலை குருமகாசந்நிதானமும்,
துறைசை ஸ்ரீ-ல-ஸ்ரீ 21-வது குருமகாசந்நிதானமும்.



சீகாழி மகாகும்பாபிஷேக வைபவத்தில்
தருமையிலும் - துறைசையிலும் - விரிதமிழ்க்கூடலிலும்
விற்றிருக்கும் மகாசந்திதானங்கள்.

அவற்றுட் கூறப்பெறும் சரியாபாதம், கிரியாபாதம், யோகபாதம், ஞானபாதம் ஆகிய நான்கு பாதங்களில் சொல்லப்பட்ட பொருள்களைச் சிந்தித்துத் தெளிந்தார். செந்தமிழ் இலக்கண இலக்கிய நூல்களிலும் வல்லராய்ச் 'சகலாகமபண்டிதர்' என்னும் சிறப்புப் பெயரையும் பெற்றுப் புகழுடன் விளங்குவாராயினர். புறச்சமய நெறிகளையெல்லாம் வாதிட்டுக் களைந்து சைவநெறியை நாட்டிலே நிலைபெறுத்தினர் பக்குவர்கட்கு அவரவர் பக்குவத்திற்கு இயையச் சிவாகமவழியில் சமயம் விசேடம் நிர்வாண தீட்சைகளையும் செய்தருளினர். சிவபூசை செய்துவருமாறும் உபதேசித்தனர்.

இவ்வாறாக, சிவாகமபரிபாலனம் செய்து சைவசமயத்தை வளர்த்துச் சிவபுண்ணிய முற்றுப்பெறுடையராய்த் திகழ்ந்தார். திருவெண்ணையல்லூர் ஸ்ரீ மெய்கண்டதேவர்பால் ஞானதீட்சைப்பெற்று உண்மைச் சிவஞானமும் கைவரப்பெற்றார். அவ்வாசிரியரிடத்துப் பெற்ற சிவஞானபோதத்தைச் சிந்தித்துத் தெளிந்து சிவஞானசித்தியார் என்னும் வழிநாலையும் செய்யுள் வகையால் யாத்தார். இருபா இருபலிது என்னும் நூலொன்றையும் செய்து அளித்தார். தாம்பெற்ற சிவஞானத்தைப் பெண்ணாகடத்துதித்த மறைஞான சம்பந்தருக்கு அருளினார். பின்பு சிவானந்த ரிட்டையில் வீற்றிருந்தருளிய அருணந்திதேவர் ஒரு புரட்டாசிப் பூராளில் திருத்துறையூரில் சுத்தாத்துவித சித்தாந்த சைவ முத்தியைப் பெற்றுச் சிவபரிபூரணம் எய்தினார்.

ஸ்ரீ மறைஞானசம்பந்தர்

இவர்கள், மருதாரிலே அவதரித்தவர்கள். திருப்பெண்ணாகடத்தில் வசித்தவர்கள். ஆகலின், கடந்தை மறைஞானசம்பந்தர் என வழங்கப் பெறுவார்கள். இவர்கள் பராசரகோத்திரோற்பவர். அதிவர்ணச்சிரமியாய்ச் சிவாநந்தாநுபவம் மிக்கவர். பெரும்பாலும் இவர்கள் சிதம்பரத்தலத்திலே எழுந்தருளியிருந்து சிவயோகத்தமர்ந்திருந்தனர். சிவயோக சமாதிக்கூடியிருந்த இடம் சிதம்பரம் மேலைக்கோபுரத்தின் தென்பகுதியில் ஸ்ரீ கற்பக விநாயகக் கடவுளுக்கு மேலேயுள்ள ஓர் குகை என்பர். பரிபாகமுற்ற சீடர்களுக்கு அவர் உபதேசம் செய்துவந்தார்.

இவர்கள் அருளியதாக நூல் ஒன்றும் இல்லை. எனினும், சிவசகஸ்ரநாம பாஷ்யம் ஒன்று எழுதியிருப்பதாகச் சிலர் கூறுவர். தஞ்சைச் சரஸ்வதிமஹால் நூல்நிலையத்தில் அது உள்ளதென்பர்.

ஸ்ரீ மறைஞானசம்பந்தர் ஒருநாள் நண்பகல் ஒருவீட்டில் கூழ் உணவை அருந்திக்கொண்டிருந்தார். ஸ்ரீ நடராசமூர்த்திக்கு உச்சிக்கால பூசையைச் செய்து முடித்துத் தில்லைவாழ்ந்தணர்களில் ஒருவராகிய ஸ்ரீ உமாபதிசிவம் பல்லக்கில் ஏறி, கைத்திவர்த்தி ஒருவர் பிடித்துவரத் தமது கிருகத்துக்குச் சென்றுகொண்டிருந்தார். கூழ் உணவு கொடுத்தவர் அதனை நிறுத்தி விட்டுப் பல்லக்குவேடிக்கை பார்த்தார். மறைஞானசம்பந்தர் அத்திலை வாழ்ந்தணரைப் பார்த்துப் 'பட்டகட்டையில் பகற்குருடு செல்லுதல் காணீர்' எனச் சொன்னார். சினிகையில் ஏறிச் செல்லுகின்ற உமாபதியாருக்கு அந்தச்சொல் ஒரு உபதேசமாயிற்று. சினிகையினின்று அவர் கீழே குதித்தார், ஓடினார்; மறைஞானசம்பந்தர் குடிக்கும் கூழ் முழங்கையில் ஒழுகுதலைக் கண்டார்; ஆசாரியசேடம் என அதனை ஏந்தியுண்டார். உமாபதியின் அறிதீவிர பக்குவநிலையை உணர்ந்த மறைஞானசம்பந்தர் தம் குருபரம்பரையில் கிடைத்த சிவஞானபோத அநுபவத்தை அருளினர். உபதேசங்கேட்ட அத்துணையானே உமாபதிசிவம் சிவஞானநுபூதியில் திளைக்கலானார். மறைஞானசம்பந்தர் சிதம்பரத்துக்கு மேல்பாலுள்ள திருக்களாஞ்சேரி என்னும் சிங்காரத்தோப்பில் கோயில்கொண்ட ஸ்ரீ பிரமபுரிசர் சந்நிதியில் சிவானந்த ரிட்டையிலிருந்து ஒரு ஆவணி. உத்திரநாளில் சுத்தாத்துவித சித்தாந்த சைவ முத்தியை அடைந்து சிவபரிபூரணம் பெற்றனர்.

ஸ்ரீ உமாபதிசிவம்

இவர்கள் தில்லைவாழ்ந்தணர் குலத்தில் அவதரித்தவர்கள். ஸ்ரீநடராசப் பெருமானையும் மூலட்டானேசுவரையும் முப்போதும் பூசிக்கும் பேறுபெற்றவர்கள். பரிபாகம் முற்றியநிலையிலே மறைஞான சம்பந்தரால் தடுத்து ஆட்கொள்ளப்பெற்றவர்கள். பரம்பரையிலே கிடைத்த சிவஞான உபதேசப்பேறு பெற்றவர்கள். அதிநிலையிலே வாழ்ந்தவர்கள். அற்புதச் செயல்கள் பல நிகழ்த்தியவர்கள். தில்லைவாழ்ந்தணர்களை விட்டுப் பிரிந்து கொற்றவன்குடியிலே ஒரு திருமடம் தாபனம்செய்து அங்கேயிருந்து சிவஞான ரிட்டை கூடியவர்கள். பல நன்மாணவர்களுக்குச் சிவஞானோபதேசம் செய்தவர்கள், பெற்றான் சாம்பான் என்னும் ஒரு பரிபாகமுள்ளவருக்குச் சத்தியோ நிர்வாணாதீட்சை செய்து அப்போதே முத்திகொடுத்தவர்கள். முள்ளிச்செடிக்கு எல்லாருங்காண முத்திகொடுத்தருளியவர்கள். கொடிக்கவி என்னும் நூலைப்பாடித் தில்லைச் சிற்றம்பலவர் கொடி தானாகவே ஏறத் திருவருள் பாலித்தவர்கள். திருச்சிற்றம்பலமுடையாரே அசரீரியாகவும்,

கனவிலும் எழுந்தருளி 'யாம் ஞானமா நடராசராக உமாபதி பூசைப் பெட்டகத்தில் எழுந்தருளியிருக்கிறோம்' என அருளச்செய்தவர்கள்.

இவர்கள் செய்த ஞானநூல்கள் :- சிவஞானசித்தியாரின் வழிநூலாக எழுந்த சிவப்பிரகாசம், திருவருட்பயன், நெஞ்சுவிடு தூது, போற்றிப் பஃரெடை, உண்மைநெறி விளக்கம், கொடிக்கனி, வினாவெண்பா, சங்கற்ப நிராகரணம் முதலிய எட்டுநூல்கள். இவை சித்தாந்த அட்டகங்களாம்.

இவைகளையன்றிக் கோயிற்புராணம், சேக்கிழார் நாயனார் புராணம் முதலியனவும் இவர்களால் இயற்றப்பட்டவையே. வடமொழியில் பெளஷ் கரவிருத்தி இயற்றினாரும் இவர்களேயாவர்.

உமாபதிசிவம் கொற்றவன்குடியில் எழுந்தருளி யிருந்துகொண்டு இடையருத சிவாநந்த ரிட்டையிலிருந்தார்கள். இவர்கள் தமது ஆசிரிய பரம்பரையைத் தாம் அருளிய சிவப்பிரகாசத்திலே கூறியுள்ளார்கள். அது வருமாறு :-

“ தேவர்பிரான் வளர்கயிலைக் காவல் பூண்ட
திருநந்தி யவர்கணத்தோர் செல்வர் பாரில்
பாவியசத் தியஞான தரிசினிக ளடிசேர்
பரஞ்சோதி மாமுனிகள் பதியாம் வெண்ணை
மேவியசீர் மெய்கண்ட திறலார் மாரு
விரவுபுக முருணத்தி னிறலார் செல்வத்
தாவிலருண் மறைஞான சம்பந்த ரிவரிச்
சந்தானத் தெமையாளுந் தன்மையோரே.”

என்பதாம்.

ஸ்ரீ மறைஞானசம்பந்தர்பால் சிவஞானோபதேசம் பெற்றவருள் உமாபதி சிவாசாரியருக்குப் பின்பு அருணமச்சிவாயர் என்பவரும் ஒருவர். ஆயினும், அவர் உமாபதியின் பின்னரே ஆசாரிய முறையில் வைத்து எண்ணப்பெற்றார்.

ஸ்ரீ உமாபதிசிவம் கொற்றவன் குடியிலே ஒரு சித்திரைமாதத்து அத்தநாளிலே சுத்தாத்துவித சித்தாந்த சைவமுத்தியை எய்திச் சிவபரி பூரணம் பெற்றார்கள். ஸ்ரீ உமாபதி சிவாசாரிய சுவாமிகள் சங்கற்ப நிராகரணம் என்னும் நூல் இயற்றிய காலம் சாலிவாகன சகம் - 1235 எனக் குறிப்பிட்டுள்ளார்கள் அது 1235+78=கி. பி. 1313 ஆம்.

ஸ்ரீ அருள்நமச்சிவாயர்


இவர்கள் சீகாழிப்பதியிலே அவதரித்தவர்கள். சைவவேளாளமரபினர். மறைஞானசம்பந்தர்பால் உமாபதி சிவத்துக்குப் பின்பு உபதேசம் கேட்டவர்கள். உலகத்தோடு ஒட்டிவாழ விருப்பின்றி மச்சிலேயே இருந்தமையால் மச்சச்செட்டியார் என அழைக்கப்படுவர்.

உமாபதி சிவாசாரியாருக்குப் பின்பு ஞானபீடத்தை ஏற்று அவர்கள் தந்தருளிய அழகிய திருச்சிற்றம்பலமுடையாரையும், ஸ்ரீ ஞானமாநடராசப் பெருமாளையும் பூசித்துக்கொண்டு கொற்றவன்குடியிலேயே இருந்துவந்தார்கள். குருபரம்பரையிலே தமக்குக் கிடைத்த சிவஞானபோதம், சிவஞான சித்தியார், சிவப்பிரகாசம் முதலிய நூல்களைப் பரிபாகமுற்ற மாணவர்கட்கு உபதேசித்துவந்தார்கள். சில ஆண்டுகள் கழித்து, சித்தர் சிவப்பிரகாசருக்கு ஞானோபதேசஞ்செய்து, ஒரு மார்கழித் திருவாதிரைத் திருாளிலே சிவபரிபுரணத்தைப் பெற்றார்கள்.


ஸ்ரீ சித்தர் சிவப்பிரகாசர்

இவர்கள் சித்தமூர்த்திகள். நவகோடி சித்தபுரமாகிய திருவாவடுதுறையிலும், கோடியக்கரை சித்த வனத்திலும் வசித்துவருபவர்கள். பலவகையான சித்திகள் கைவரப்பெற்றவர்கள். ஆயினும், சிவஞானம் பெற்றாலன்றி முத்தி கிடைத்தல் அரிதாகலின் மூர்த்தி தல தீர்த்தங்களை முறையாகத் தொழுது, ஞானாசாரியரைத்தேடித் தில்லையை அடைந்தார். அங்கே ஆனந்த நேசமூர்த்தியையும் திருமுலட்டானரையும் வணங்கிச் சந்நிதியில் நின்று ஞானாசாரியரைத் தந்தருள வேண்டுமெனப் பிரார்த்தித்து நின்றார். அப்போது உமாபதி சிவாசாரிய சுவாமிகளுக்குப் பின்பு ஞானபீடத்தில் எழுந்தருளியிருக்கும் அருள்நமச்சிவாயர், அருட்செயல்களைப்பற்றிக் கேள்வியுற்றார். தாயிருக்குமிடந்தேறிந்த கன்றுபோல் விரைந்து ஓடினார்; விழுந்து வணங்கினார்; தம் குறையை விண்ணப்பித்துக்கொண்டார்.

இவரது அதிதிவிரத பக்குவ நிலையைக்கண்ட அருள்நமச்சிவாயர் பரம்பரையாக வருகின்ற சிவஞானத்தையும் சித்தாந்த சாத்திரங்களையும் உபதேசஞ் செய்து அழகிய திருச்சிற்றம்பல முடையாரையும், ஸ்ரீ ஞானமாநடராசரையும் பூசித்துத் தேடி வருகிறவர்களுக்குச் சிவஞான உபதேசமும்



ஸ்ரீ-ஸ-ஸ்ரீ 21-வது குருமகாசந்திதானம் அவர்கள்
திருப்பனந்தாள் ஸ்ரீ காசிமடத்ததிபர் ஸ்ரீ அருணந்தித்தம்பிரான் சுவாமிகள்
அவர்களுக்குப் பொன்னுடைபோர்த்தி ஆசிவரங்கல்.



திருமத்தி மாநாட்டில் திரு. ம. பொ. சிவஞானகிராமணியார் அவர்களைப்
பொன்னுடைபோர்த்திக் கௌரவித்தல்.

செய்து வருக என ஆணையிட்டனர். பின்னர்த் தமது ஞானசாரியருடைய சிவபரிபூரணத்தைத் தெரிசித்து தலயாத்திரையாகக் கிளம்பி மூவலூரை வந்து அடைந்தார்.

ஆதீனப் பிரதம பரமாசாரியர்

ஸ்ரீ பஞ்சாக்கரதேசிகர்

இவ்வாறாக முன்னைப் பல பிறவிகளில்செய்த சிவபுண்ணிய முதிர்ச்சியால் அதிதிவிரதர பக்குவமுள்ள ஒரு 'சிறுவர்' சித்தர் சிவப்பிரகாசரைத் திருவிதியிலேயே கண்டு 'காந்தத்தைக்கண்ட இரும்பு' போலத் தொடர்ந்து செல்வாராயினர். அச்சிறுவர், மூவலூரில் பரம்பரைச் சைவவேளாளர் குலத்திலே ஸ்ரீ வைத்தியநாதசுவாமி திருவருளால் தோன்றியவர். பெற்றோர் அவருக்கிட்ட பிள்ளைத் திருநாமம் வைத்தியநாதர் என்பது. சுமார் ஏழு பிராயம் வந்த அளவில் பெற்றோர் பிரார்த்தனையை நிறைவேற்றக் கருதித் தம் குழந்தையை அழைத்துக்கொண்டு புள்ளிருக்குவேளூர் அடைந்தனர்; சித்தாமிர்த தீர்த்தத்திலே விதிப்படி நீராடினர்; ஸ்ரீ வைத்தியநாதமூர்த்தியையும், தையனாயி அம்மையாரையும், செல்வ முத்துக்குமார சுவாமியையும் தரிசனம் செய்தனர்; அருச்சித்துப் பிரார்த்தனை முதலியவற்றைச் செலுத்தினர்; பின்னர் சண்டேசுவரர் சந்நிதிக்குச் சென்றனர்; திரும்பினர்; உடன் வந்த வைத்தியநாதரைக் கண்டிலர்; பதைபதைத்து ஓடி எங்கெங்கும் தேடினர்; வைத்தியநாதர் ஸ்ரீ வைத்தியநாதசுவாமி சந்நிதியில் மனமுருகிக் கண்ணீர்வார மெய்ம்மயிர் பொடிப்பத் தழுதழுத்த நிலையில் தம்கையில் ஒரு சிவலிங்கமூர்த்தியை வைத்துக்கொண்டு நிற்பதைக் கண்ணுற்றனர். பதைபதைப்பு நீங்கினர். குமாரரைப் பார்த்து இந்தச் சிவலிங்கமூர்த்தி ஏது? என வினவினர். இப்பொழுதுதான் சந்நிதியிலிருந்து சிவாசாரியர் ஒருவர் வந்து இச்சிவலிங்கத்தை என்கையிலே கொடுத்து 'அன்புடன் இதனைப் பூசித்து வருவாயாக' எனக் கட்டளையிட்டு உள்ளே சென்றார் என்றார். இதனைக் கேட்ட பெற்றோர் திருவருளைச் சிந்தித்து மீண்டும் வைத்தியநாதக் கடவுளையும் தையனாயி அம்மையாரையும் வணங்கி விடைபெற்றுக் குமாரரையும் அழைத்துக்கொண்டுபோய்ச் சண்டேசுர தரிசனம்செய்து ஊருக்குத் திரும்பினர். குமாரரும் அன்றுமுதல் அச்சிவலிங்கமூர்த்தியைப் பூசித்திருந்தார்.

வைத்தியநாதராகிய அந்தச்சிறுவர் வீதியிலிருந்து தம்மைத் தொடர்ந்து வருதலையும், அவருக்குள்ள அதிதிவிரதர பக்குவத்தையும், சிவபுண்ணிய

முதிர்வையும் சிந்தித்துணர்ந்து திருக்கோயிலையடைந்து வழித்துணை நாதரையும் அம்மையாரையும் வணங்கிக்கொண்டு அங்குள்ள ஒரு திருமடத்திலே வந்து சித்தர் சிவப்பிரகாசர் தங்கினார். சிவஞானப்பேற்றுக்கு உரிய நற்குறிகளை யெல்லாம் வைத்தியநாதர்பால் கண்டார்; திருவருட் குறிப்பை எண்ணி மகிழ்ந்தார். வைத்தியநாதர் தமது வீட்டிற்குச்சென்று பெற்றோரிடத்தில் ஞானாசிரியரைத் தரிசித்தமையைக் கூறிச் சிவலிங்கத்தையும் எடுத்துக் கொண்டு ஆசிரியருடன் செல்வதற்கு விடைகொண்டார். பெற்றோர் பிள்ளையைப் பிரிய மனமில்லாமல் வைத்தியநாதருடன் சித்தர்சிவப்பிரகாசர் தங்கியுள்ள திருமடத்தைச் சார்ந்தனர்; அப்பெரியாரை வணங்கி நின்று வழி பட்டனர். அதனைக்கண்ட ஞானாசாரியர் குழந்தையின் பெற்றோரைப் பார்த்து 'இதுவரையில் வைத்தியநாதன் உங்களுடைய குழந்தையாக இருந்து வளர்ந்துவந்தான்; இனி அவன் நமக்குக் குழந்தை ஆயினன்; அவன் ஞானப்பிள்ளை; அவனைப்பற்றி உங்களுக்குச் சிறிதும் தொடர்பில்லை; கவலைப்படவேண்டாம்; நாம் அழைத்துச் செல்லுகிறோம்' என்று கூறி வைத்தியநாதரையும் தம்முடன் அழைத்துக்கொண்டு வேதாரணியத்தை அடைந்து அங்குள்ள ஒரு குகையில் சிவானந்த மீட்டையில் அமர்ந்தார்.

பின்பு, எழுந்து திருவருட்பார்வையால் வைத்தியநாதரை நோக்கி ஞானதிக்கை புரிந்தார். தமது ஆசிரியர் திருநாமத்துக்கு இயைய வைத்திய நாதருக்கு 'நமச்சிவாயன்' எனத் தீட்சாநாமம் சாத்தியருளினர். தமது குருபரம்பரையிலே தாம்பெற்ற சிவஞானபோதம் முதலிய சாத்திரங்களையும் உபதேசித்தருளினார். சிவஞானானந்த அநுபவம் கைவருமாறு அநுக்கிரகம் செய்தார். பின்னர் நமச்சிவாயரையும் கூட்டிக்கொண்டு திருவாவடுதுறை அடைந்தார். சித்தர் சிவப்பிரகாசர் சிலநாட்கள் திருவாவடுதுறையிலேயே சிவானந்தமீட்டையில் அமுந்தியிருந்தார்.

ஒருநாள் நமச்சிவாயரைத் தமது அருகிலழைத்து 'ஆசாரியனாயிருந்து சிவஞானோபதேசம் செய்துவருக. ஞானாசாரிய பரம்பரையைப் பாதுகாத்தருள்க' எனக் கூறிய தமக்கு ஆசாரிய பரம்பரையிலே கிடைத்த ஸ்ரீ ஞானமாநடராசமூர்த்தியையும் அழகிய திருச்சிற்றம்பலமுடையாரையும் கொடுத்துப் பரம்பரையிலே பூசித்து வருமாறு அதிகாரம் அளித்து, ஸ்ரீ நமச்சிவாயதேசிகருக்கு முன்பு கிடைத்த சிவலிங்கமூர்த்தியை ஆன்மார்த்த உடையவர் பூசையாகவும் எழுந்தருளப் பண்ணியருளி 'வைத்தியநாதர்' என உடையவர் திருநாமமும் வழங்கியருளினார். அதன்பின் திருவாவடுதுறையில் தாம் இருந்த இடத்திலே ஒரு அறை கீறி அதிலே வீற்றிருந்து

சுத்தாத்துவித சித்தாந்த சைவமரபு தழைத்தோங்குமாறு அநுக்கிரகம்செய்து வருவாயாக என ஆணைதந்து சிவப்பிரகாசர் வேதாரணியத்துக்குச் செல்வாராயினர். தமது ஞானசாரியரைப் பிரிதல் ஆற்றாத ஸ்ரீ நமச்சிவாயமூர்த்திகள் மிகவும் வருந்தினர். ஞானசாரியனுடைய ஆணையைக் கடத்தற்கு இயலாத நிலையில் பெரிதும் அச்சமுற்றவராய் ஆசிரியர் கீறிய அறையிலே தாமும் வீற்றிருந்து சிவஞானோபதேசம்செய்து வருவாராயினர். சிவஞானபோத நெறியைத் தம்மையடுத்துவரும் பக்குவர்கட்கு அருளி, சிவஞான அனுபவம் கைகூடச்செய்தனர். அதுமுதல் ஸ்ரீ நமச்சிவாய மூர்த்திகளைப் பிரதம பரமாசாரியராகக் கொண்டெழுந்த திருவாவடுதறை ஆதினம் ஸ்ரீபஞ்சாக்கர தேசிகர் ஆதினம் எனவே வழங்கி வருவதாயிற்று.

மேற்கூறிய சித்தர் சிவப்பிரகாசர் ஸ்ரீ நமச்சிவாய தேசிகமூர்த்திகட்கு அநுக்கிரகம் செய்தருளியமையைக் கீழ்க்குறித்த செய்யுளால் அறியலாம்.

திருந்துவட கயிலேதனில் பரமசிவ னளித்த
சிவஞான போதமுணர் நந்திமுதற் சிறந்தே
வருங்குரவர் வெண்ணெய்நல்லூர் மெய்கண்ட தேவர்
வழங்கருட்சந் ததியினமச் சிவாயதே சிகனம்
இருங்குரவ னளித்தசிவப் பிரகாச தேசன்
இலங்குமறை வனத்தருகோர் வனக்குகையி லுறைநாள்
பொருந்தியவன் திருவடிக்கீழ் அவனருளே வலிநால்
போந்தருளா வடுதுறைவாழ் நமச்சிவாயனைப்புகழ்வாம்.

என்பது ஸ்ரீ தக்ஷிணாமூர்த்தி தேசிகர் வாக்கு. ஸ்ரீ மெய்கண்டதேவர் முதல் ஸ்ரீ நமச்சிவாயதேசிகர் வரையிலுள்ள பரம்பரை உபதேச பரம்பரையாம். திருநந்திதேவர் முதல் பரஞ்சோதிமுனிவர் ஈரையுள்ள பரம்பரை தேவபரம்பரை. மேல் நமச்சிவாயதேசிகர் ஈரையுள்ள பரம்பரை பூதபரம்பரையாம். தேவபரம்பரை, பூதபரம்பரை என்ற இந்த இரண்டும் உபதேசபரம்பரை எனப்படும். மேல் வருவன அபிஷேகபரம்பரை.

ஸ்ரீ பஞ்சாக்கரதேசிக பரமாசாரிய சுவாமிகள் தம் ஞானாசிரியர் கட்டளையின்படி அவர் வகுத்த அறையிலிருந்து, வரும் பக்குவர்கட்குச் சிவஞானோபதேசம் செய்துகொண்டிருந்தனர். இங்ஙனமாக, ஒருநாள் சூரியனான்கோயில் ஆதினம் ஸ்கந்தபரம்பரையில் ஆசாரியராய் விளங்கும் ஸ்ரீ சிவாக்கிரயோகிகள் சிவஞான அனுபவ விசாரணை செய்யும்பொருட்டு ஸ்ரீ நமச்சிவாயமூர்த்திகள்பால் எழுந்தருளிவந்தனர். நேரமோ நண்பகல். ஸ்ரீ நமச்சிவாயமூர்த்திகளின் சீடர்களில் சிலர், சமயாசார சீலர்கள் வீட்டில்

பிட்சையேற்று நின்றனர். ஸ்ரீ சிவாக்கிரயோகிகள் எழுந்தருளிவருவதைக் கண்ணுற்ற அச்சீடர்கள் மிக்க பரபரப்புடன் கையிலிருந்த பிட்சாபாத்திரத்தை ஒரு திண்ணையின்மேல் வைத்துவிட்டு வந்து யோகிகளை வணங்கினர். சீடர்கள் நிலையினைக்கண்ட யோகிகள் ஸ்ரீ நமச்சிவாயமூர்த்திகளிடம் தொண்டுபூண்டிருந்தும் இவர்கட்குச் சைவாசாரசீலம் வரவில்லையே என இரங்கிச்சென்றனர்.

ஸ்ரீ சிவாக்கிரயோகிகள் நமச்சிவாயமூர்த்திகளுடனிருந்து திருமடத்தில் ஞானவிசாரணை செய்து அளவளாவி மகிழ்ந்து திரும்பினர். அப்போது சீடர்களுக்கு இன்னும் ஆசாரசீலம் திருந்தாமையைத் தெரிவித்தார்கள். அதனைக்கேட்ட ஞானாசாரியர் சீடர்களைநோக்கி ஒருவர் ஆசாரியனைக்கண்ட ஷடன் இடத்தையோ - காலத்தையோ - நிலையையோ நோக்காமல் அடியற்ற மரம்போலன்றோ விழுந்து வணங்குதல் வேண்டும்; அவ்வாறின்றிப் பிட்சாபாத்திரத்தை ஓர் இடந்தேடி வைத்தற்கும் அபிமானமன்றோ காரணமாயிற்று என இரங்கினர். அதனைக்கண்ட யோகிகள் இத்தகைய ஞானமூர்த்திகளை எவ்வாறு பிரிந்து உறைவது எனப் பெரிதும் வருந்தித் திருவாவடு துறையிலே சிலநாட்கள் தங்கிச் சிவாநுபவநிலையில் திளைத்திருந்து தமது திருமடத்துக்குச் சென்றார்கள்.

ஒருகாலத்தில் தம் அடியார்களில் ஒருவர் மடத்துக் கொல்லையில் 'மாகேசுர பூசைக்குப் பயன்படுமே' எனக் கருதி ஒரு வாழைக்கன்றை வைத்து வளர்த்து வந்தார். அதனைக்கண்ட ஞானாசாரியர் வாழைக்கன்று வளர்த்ததற்குக் காரணமென்ன என்று வினாவினார்கள். உடனே அடியவர் வணங்கி நின்று, மாகேசுரபூசையில் அடியார்கட்கு ஆகுமே என்றார். அவர் அறியாமைக்கு ஆசிரியர் இரங்கினார்; அவரை நோக்கி 'நீர் தலயாத்திரை சென்று முற்றத்துறந்து மீளுக' என்று கட்டளையிட்டருளினார். அடியார் ஆசிரியருடைய கட்டளையின்படி தலயாத்திரை செய்து பரிபக்குவமுடைய ராய்த் திரும்பிவந்து அடியார் கூட்டத்தில் கலந்திருந்து இன்புற்றார். இந்த அபிஷேக பரம்பரையிலே இரண்டாவது குருமூர்த்தியாக விளங்கியவர்கள் மறைஞான தேசிகர் அவர்கள்.

இரண்டாவது குருமகாசத்திதானம்

ஸ்ரீ மறைஞானதேசிகர்

இவர்கள் திருவாவடுதூறையிலே சைவவேளாளர் மரபில் தோன்றியவர்கள். முன்னைத் தவவிசேடத்தால் உபதேசங்கேட்ட அளவில் செயலற்றுச்



ஸ்ரீ-ல-ஸ்ரீ 21-வது குருமகாசந்திதானம் அவர்கள்
பட்டணப்பிரவேசத்திற்கு எழுந்தருளுதல்.



ஆதின மடாலயத்தில்
ஸ்ரீ.ல.ஸ்ரீ 21-வது குருகாசந்திநாள் அவர்களும்,
வானமாமலை ஜியர் சுவாமிகளும்.

சிவானந்தநிட்டையில் எழுந்தருளியிட்டார்கள். பின்பு நமசிவாயமூர்த்திகள், அம்பலவாணர்க்கும், தச்சிணாமூர்த்திக்கும் உபதேசஞ்செய்து ஸ்ரீ அம்பலவாணரை ஞானாபிஷேகம் செய்வித்து உபதேச பரம்பரையைப் பேணிவருமாறு கட்டளையிட்டார். பின்பு சில ஆண்டுகள் கழித்து, அம்பலவாண தேசிகரிடம் தம்முடைய ஆன்மார்த்தமூர்த்தியாகிய வைத்தியநாதசுவாமியையும், அதிகாரமுடையாராகிய அழகிய திருச்சிற்றம்பலமுடையார் ஞானமாநடராசர் என்னும் இரு மூர்த்திகளையும் ஒப்புவித்து நமசிவாயமூர்த்திகள் ஒரு தை மாதத்து அசுவதி நாளிலே திருவாவடுதுறையிலே சிவபரிபூரணம் எய்தினார்கள்.

மூன்றாவது குருமகாசந்நிதானம்

ஸ்ரீ அம்பலவாணதேசிகர்

இவர்கள் திருவிடைமருதூரிலே பரம்பரைச் சைவவேளாளர் மரபில் தோன்றியவர்கள். ஸ்ரீ நமசிவாயமூர்த்திகளாலேயே ஞானாபீடத்து எழுந்தருள்விக்கப் பெற்றவர்கள். இவர்கள் ஆட்சிக்காலத்திலே சிவானந்தநிட்டையிலே எழுந்தருளியிருந்த மறைஞானதேசிகர் ஒரு தைமாதத்துச் சுவாதிநாளிலே சிவபரிபூரணமெய்த அவர்களுக்குத் திருக்கோயில் அமைத்து சிவலிங்கப் பிரதிட்டைசெய்து நானோறும் வழிபட்டு வந்தார்கள். சித்தாந்த சாத்திரங்களின் அரும்பொருளை எல்லாரும் எளிதில் உணரத் தசகாரியம், சன்மார்க்க சித்தியார், சிவாச்சிரமத் தெளிவு, சித்தாந்தப் பஹ்ருடை, சித்தாந்தசிகாமணி, உபாயநிட்டை வெண்பா, உபதேச வெண்பா, நிட்டை விளக்கம், அதிசயமாலே, நமச்சிவாயமாலே என்னும் பத்து ஞானநூலை இயற்றினார்கள்.

ஒருசமயம் வைணவ அந்தணர் ஒருவர் இவர்களைச் சரணடைய அவருடைய பரிபாகநிலையைத் தேர்ந்து சைவசந்நியாசமும், நைட்டிக நிருவாண தீட்சையும்செய்து உலகுடைய நாயனாரென தீட்சாநாமமும் சூட்டிச் சிவ ஞான உபதேசம் செய்தனர்.

பின்பு சில ஆண்டுகள் கழித்துத் தம் அடியவர் கூட்டத்திலே சிறந்திருந்த ஒரு தம்பிரானுக்கு ஞானோபதேசஞ்செய்து உருத்திரகோடி தேசிகர் எனத் திசுநாமங்கூட்டி சிவபரிபூரணம் எய்தினார்கள்.

நான்காவது குருமகாசந்திதானம்

ஸ்ரீ உருத்திரகோடிதேசிகர்

இவர்கள் ஞானபிடத்திலிருந்து நல்லுபதேசம் வழங்கி வருங்காலத்து இவர்கள் கருணைக்கு ஒரு தம்பிரான் இலக்கானார்கள் அவர்களுடைய தீக்ஷா நாமம் ஈசானத்தம்பிரான் என்பது.

தம்பிரான் சுவாமிகள் சீவகாருண்யம் மிக்கவர்; யாரும் பசித்திருக்கப் பார்க்கமாட்டார்; ஒருநாள் காலையில் நீராடிப் பூசைமுடிக்கக் காவிரிக்குச் சென்றார். படியில் மருதமரத்தடியிலே ஒரு வழிப்போக்கர் மயங்கிக்கிடந்தார். சுவாமிகள் அவரை அணுகி பசியால் களைத்திருத்தலை அறிந்து சிறிது நேரம் இங்கே இரும்; நாம் திரும்பி வருகிறோம் என சொல்லிச் சென்றார்கள். விரைந்து நீராடிப் பூசைமுடித்துத் திரும்பினார்கள். பூசைக்கு நிவேதித்த பழங்களைக் கொண்டுவந்து கொடுத்தார்கள். அவர் முகத்திலே ஒரு தெளிவு பிறந்தது. சுவாமிகள் 'இன்னும் சிறிதுநேரம் இங்கே தங்கியிரும்' என்று சொல்லி மடத்துக்குச் சென்று மகேசுரபூசை முடிந்த பின்பு தாமே அன்னத்தைக் கொண்டுவந்து வழிப்போக்கற்கு அளித்தார். உண்டு அயர்வு நீங்கிய வழிப்போக்கர் 'நான் முத்துவீரப்பநாயக்கருடைய தமையன் என் பெயர் செவ்வந்தியப்பநாயக்கர் என்பது' என்றார். சுவாமிகள் ஸ்ரீலக்ஷ்மி மகாசந்தி தானம் அவர்களிடம் தெரிவித்துத் தெரிசித்துய்ய ஏற்பாடு செய்தார்கள். நாயக்கர் அவ்வணமேசெய்து மதுரையைடைந்தார். உடனே தன் தம்பிக்குத் தெரிவித்து, ஈசானத்தம்பிரானை மதுரைக்கு அழைத்துக்கொண்டார்.

தம்பிரான் சுவாமிகளுடைய சிவானுபூதியையும், சமய போதனைத் திறனையும், சமுதாய நலனையும் கண்ட நாயக்க மன்னர் பாண்டியநாட்டில் பாவநாசம், திருப்புடைமருதூர், செவ்வல், திருநெல்வேலி முதலான எட்டு இடங்களில் மடாலயத்தைக்கட்டிக் கொடுத்து பல கிராமங்களையும் தானமாகப் பட்டயஞ்செய்து கொடுத்தார்.

நான்காவது குருமகாசந்திதானமாக விளங்கிய இவர்கள் காலத்திலே ஈசானத்தம்பிரான் போன்ற சிறந்த முனிவர்கள் பலர் இருந்தமையால் ஆதினத்துக்குக் கிளைமடங்களும் கிராமங்களும் பலபெருகின. பின்பு வேலப்ப தேசிகரை ஞானபிடத்தில் எழுந்தருளச்செய்து மதுரையிலே ஒரு கார்த்திகை மாத அனுஷ்ணாளிலே சிவபரிபூரணம் பெற்றார்கள்.

ஐந்தாவது குருமகாசந்திதானம்

ஸ்ரீ வேலப்பதேசிகர்

இவர்கள் ஞானபீடத்து எழுந்தருளியகாலத்து பல தம்பிரான்களுக்கு ஞானசாத்திர உபதேசம் செய்துவந்தார்கள். அவர்களில் ஒருவரான நமசிவாயத்தம்பிரான், திருவருட்பயன் வினாவெண்பா முதலிய நூல்களுக்கு உரை எழுதியிருக்கிறார்கள். குமாரசாமித்தம்பிரான் என்பவர் மெய்கண்ட சாத்திரங்களுக்கு உரை எழுதியிருக்கின்றார் ஸ்ரீ வேலப்பதேசிகரவர்கள், குமாரசாமித்தம்பிரானை ஞானாபிஷேகம் செய்வித்து துவிதியப் புலவராக நியமித்தார்கள். குமாரசாமிதேசிகர் ஞானாசாரியர் விருப்பப்படி சுசீந்திரத்தில் எழுந்தருளியிருக்கும்போது ஸ்ரீ வேலப்பதேசிகர் அவர்கள் தக்ஷிணயாத்திரையாக எழுந்தருளி திருப்பூவனத்திலே ஓர் கார்த்திகை மாதம் உத்திராட நாளிலே சிவபரிபூரணம் எய்தினார்கள்.

ஆறாவது குருமகாசந்திதானம்

ஸ்ரீ குமாரசாமிதேசிகர்

இவர்கள் ஞானபீடத்தில் எழுந்தருளியிருந்த சில நாட்களிலேயே அதிதீவிர பக்குவமுடைய தம்பிரான் ஒருவருக்கு ஆசாரிய அபிடேகம் செய்து இரண்டாம் குருநாதராக இருத்தி, சிவத்தல யாத்திரையாக சுசீந்திரம் சென்றார்கள். அங்கேயே ஒரு கார்த்திகைமாத உத்திராட நாளிலே சிவபரிபூரணம் எய்தினார்கள்.

ஏழாவது குருமகாசந்திதானம்

ஸ்ரீ பிற்குமாரசாமிதேசிகர்

இவரிடத்திலே உபதேசம் பெற்று ஞானபீடத்தில் எழுந்தருளியவர்கள் மாசிலாமணிதேசிகர். இவர்கள் முத்தம்பல்வாணர் என்பவர்க்கு இளவரசுப்பட்டம் கொடுத்து சுசீந்திரத்துக்கு யாத்திரையாக சென்றகாலத்து முத்தம்பல்வாணதேசிகர் பரிபூரணம் எய்தவும், மாசிலாமணித் தம்பிரானை மாசிலாமணிதேசிகர் எனத் தீட்சாநாமம் சூட்டி யாத்திரையாக சென்ற இடத்திலே சுசீந்திரத்தில் சிவபரிபூரணம் எய்தினார்கள்.

எட்டாவது குருமகாசந்திதானம்

ஸ்ரீ மாசிலாமணிதேசிகர்

இவர்கள் திருவெண்காட்டிலே சைவ வேளாளகுலத்தில் அபிஷித்த மரபிலே தோன்றியவர்கள். திருஞான சம்பந்தமூர்த்திசுவாமிகள் பிள்ளைத் தமிழை இயற்றியவர்கள். இலக்கணக்கொத்து சுவாமிநாததேசிகர், மயிலேறும்பெருமாள் பிள்ளை முதலியவர்கள் இவரிடம் உபதேசம் கேட்ட பெரும் புலவர்கள்.

தஞ்சை அரசர் பஞ்சமவேடம் பூண்டு ஒருநாள் இரவு மடத்துக்கு வந்து பசியென்றிரந்தார். அப்பொழுது, ஒடுக்கத்திலே சிவத்தியான பரராக இருந்த இவர்கள் தாமே மடப்பள்ளியில் சென்று அன்னமும் கறியும் கொண்டு வந்து பாத்திரத்தோடு கொடுத்தார். தஞ்சை அரசன் மறுநாட் காலை அரசிருக்கை மண்டபத்திலிருந்து இச்செய்தியை அனைவரும் அறியச் செய்தனர்.

காவிரிப்பூம்பட்டினத்திலே தஞ்சை அரசரைக்கொண்டு மாகேசுர பூசை ஒரு மண்டலம் நடத்துவித்து உச்சிட்டங்களை உவர்நீர்க்கேணி ஒன்றில் போடச்செய்தார்கள். இறுதியில் அனைவரையும் உடன்வைத்துக் கொண்டு கேணியில் தூரெடுத்து நீரிறைத்து பார்த்தபோது நீர் உவர்நீங்கி தூயதாயிற்று. மகேசுரபூசையின் சிறப்பினை அனைவரும் கண்டு வியந்தனர். அரசன் அந்தக் கிணற்றுக்குப் பரிகலக்கிணறு என்று பெயர்கூட்டி மகேசுர பூசைக்காக நிலம் பலவும் அளித்தான். அவைகள் இன்றும் மடத்துக்கே உரிமையாகவுள்ளன.

இத்தகைய ஸ்ரீ மாசிலாமணிதேசிகர் அவர்கள் தமது பின் தோன்ற லாக ஸ்ரீ இராமலிங்கதேசிகர் அவர்களை நியமித்து கி. பி. 1658-ல் சித்திரை மாதம் ரோகிணி நாளில் சிவபரிபூரணம் எய்தினார்கள்.


ஒன்பதாவது குருமகாசந்திதானம்

ஸ்ரீ இராமலிங்கதேசிகர்

இவர்கள் திருமழபாடியிலே சைவவேளாளர் குலத்திலே அபிஷித்தர் மரபிலே தோன்றியவர்கள். தந்தையார் ஆளுடையபண்டாரம் என்பவர். இவர்கள் தமது ஞானசாரியார் ஆணைப்படிச் சிவஞானச் செங்கோல் ஓச்சி வருங்காலத்து அடியார்களுள் சிறந்திருந்த வேலப்பத்தம்பிரான் என்பவரைச்



சிவிகையிலிருந்து சீடர்கட்கு காட்சி வழங்குதல்



அனைத்திந்திய அறநிலையக்கமிஷன் தலைவர்
ஸ்ரீ ஸர். ஸி. பி. ராமசாமி ஐயர் அவர்கள்
ஆதீனப்புத்தகசாலையின் கலைப் பொக்கிஷத்தைப் பார்வையிடுகிறார்

சின்னப்பட்டத்தில் எழுந்தருளுவித்து சசிந்திரத்திற்கு அனுப்பிவைத்தார்கள். இவர்கள் காலத்திலே திருமழபாடியிலேயிருந்து திருமுறைவல்ல அபிஷேகத் தரபினர் சிலர் மடத்து ஒதுவார்களாக நியமிக்கப்பட்டனர். மடத்து நிர்வாகத்துறையில் பலவித ஒழுங்குகளை ஏற்படுத்தியவர்கள் இவர்களே. இவர்கள் திருவாவடுதுறையில் ஒரு கார்த்திகைமாதத்து அனுஷ்ணாளில் சிவபரிபூரணம் எய்தினார்கள். பின்பு சசிந்திரத்திருந்த வேலப்பதேசிகர் திருவாவடுதுறைக்கு எழுந்தருளி ஞானபீடத்தை அலங்கரித்தார்கள்.

பத்தாவது குருமகாசந்திதானம்

ஸ்ரீ வேலப்பதேசிகர்

இவர்கள் மாணுக்கர்களுக்கு ஞானோபதேசம் செய்துவருங்காலையில் வேலப்பத் தம்பிரானே வேலப்ப தேசிகரெனத் தீக்ஷாநாமஞ்சூட்டி சின்னப் பட்டத்திலே அமைத்து சசிந்திரத்துக்கு அனுப்பிவைத்தார்கள். வேலப்ப தேசிகர் என இரண்டுபேர் இருந்தமையின் இவர்கள் முன்வேலப்பதேசிகர் என அழைக்கப்பட்டனர். திருவாவடுதுறைப் புராணத்தையும், திருப் பெருந்துறைப் புராணத்தையும், திருப்பெருந்துறைக் கலம்பகத்தையும் இயற்றிய சாத்திரம் சாமிநாத முனிவரும் இவர்கள் அடியார் கூட்டத்துள் ஒருவர்.

செந்தமிழ் நாட்டிற்கும், சைவசித்தாந்த நூலுக்கும், திருவாவடுதுறை ஆதீனத்துக்கும், சிறப்பாக இலக்கணத்துக்கும் தனிப்பெருமை தேடித்தந்த மாதவச் சிவஞானசுவாமிகள் சின்னப்பட்டத்திலிருந்த பேரூர் வேலப்ப சுவாமிகளிடத்தில் சிவதீக்ஷையும், சிவஞானோபதேசமும் பெற்றவர்கள் என்றால் இவர்களுடைய பெருமையை அளவிட்டுக் கூறுதல் இயலுமோ! இவர்கள் சின்னப்பட்டத்திலிருந்த பேரூர் வேலப்பதேசிகர் பரிபூரண மடைந்தமையால், மற்றொரு தம்பிரானுக்கு அதே நாமத்தைச் சூட்டி அபிஷேகம் செய்து ஒரு புரட்டாசி மாதத்து மூல நக்ஷத்திரத்திலே சங்கர நாராயணர் கோவிலிலே சிவபரிபூரணம் எய்தினார்கள்.

பதினொன்றாவது குருமகாசந்திதானம்

ஸ்ரீ வேலப்பதேசிகர்

இவர்கள் ஞானபீடத்தில் எழுந்தருளிய சில நாட்களுக்குள் தமது அடியார் கூட்டத்துள் ஒருவராகிய திருச்சிற்றம்பலத்தம்பிரானே அபிஷேகம்

செய்து ஞானபீடத்தில் இருத்தி, திருச்சிற்றம்பலதேசிகர் என்னும் திசுநா நாமம் குட்டினார்கள். இவர்கள் இயற்றிய நூல் திருப்பறியலார்ப் புராணம். திருப்பெருந்துறையிலே ஓர் வைகாசிமாதத்துப் பூரட்டாதி நாளிலே சிவபரி பூரணம் சேர்ந்தார்கள். இவர்கள் காலத்தில் பல நூல்களைச்செய்த கவிராசுடிக் கச்சியப்பமுனிவர், மதுரகவி சுப்பிரமணிய முனிவர் முதலிய பெரும் புலவர்கள் விளங்கினார்கள்.

பன்னிரண்டாவது குருமகாசந்திதானம்

ஸ்ரீ திருச்சிற்றம்பலதேசிகர்

இவர்கள் அவதரித்த தலம் சென்னைக்குப் பக்கத்திலுள்ள அரும் பாக்கமென்பது. சிவஞானசுவாமிகள் மாணாக்கர்களுள் இவர்களும் ஒருவர். சிவாகமப் பயிற்சிமிக்கவர்கள். இலக்கணம் சிதம்பரநாத முனிவர் இவர்களை ஞானகுருவாக அடுத்து சந்தியாசம் பெற்றார்கள். இராமநாதபுரம் சோமசுந்தரம்பிள்ளை நிருவாண தீட்சை பெற்றுக்கொண்டது இவர்களிடத்திலேதான். மாதவச்சிவஞான சுவாமிகள் சிவஞானபோத மாபாடியத்தை அரங்கேற்றியது இவர்களும், இவர்கள் குருமூர்த்தியாகிய பின் வேலப்ப தேசிகரும் எழுந்தருளியிருந்த பேரவையிலேயே. இவர்கள் தென்னாட்டு யாத்திரையிலே இராமநாதபுரத்திலே எழுந்தருளியிருந்தபோது சேதுவேந்தர் வேண்டுகோளுக்கு இணங்கி மழை பெய்யவைத்த பாடல் இது.

சைவ சமயம் சமயமெனின் அச்சமயத்
தெய்வம் பிறைகுடுந் தெய்வமெனின் - ஐவரைவென்
ருளந்த இன்பில் அழுந்துவது முத்தியெனின்
வானங்காள் பெய்ம்மின் மழை.

சேதுவேந்தன் மகிழ்ந்து பொற்கோட்டை என்னும் ஊரை ஆதினத் துக்கு அளித்தபோது சொல்லியபாடல் இது.

நதியாம் விரிசிலை நன்னகர்பொற் கோட்டை
பதியாந் துறைசைப் பதிக்கு - விதியாகத்
தானமிட்டான் சேதுபதி தாரணிதா னுள்ளாவும்
ஊனமிலை யெந்தநா னும்.

சீனிப்புலவர் என்பார் இவரைப்பாட்டுடைத் தலைவராகக்கொண்டு, திருச்சிற்றம்பல தேசிகர் கலம்பகம் ஒன்று இயற்றியிருக்கிறார். இவர்கள் ஸ்ரீ அம்பலவாணதேசிகரை ஞானபீடத்து இருத்தித் திருவாவடுதுறையிலே ஓர் ஆளி மாதத்துப் பரணிநாளிலே சிவபரிபூரணம் எய்தினார்கள்.

பதினமூன்றாவது குருமகாசந்திதானம்

ஸ்ரீ அம்பலவாணதேசிகர்

ஞானபீடத்தில் எழுந்தருளிய சில ஆண்டுகள் கழித்து, சுப்பிரமணியத் தம்பிரான் என்பவருக்கு ஞானாபிஷேகம் செய்து, சுப்பிரமணிய தேசிகர் என நாமம்குட்டி, இரண்டாங்குரவராக எழுந்தருளச் செய்தார்கள். சின்னப் பட்டத்துள்ள சுப்பிரமணிய தேசிகரும் அடியார்களும் உடன்வர பாண்டிய நாட்டிற்கு யாத்திரை புறப்பட்டார்கள். சுப்பிரமணிய தேசிகரை அங்கேயே இருக்கப்பணித்து அடியார்கள் புடைகுழ திருவாவடுதுறைக்கு எழுந்தருளி னார்கள். சில ஆண்டுகள் கழித்து ஒரு மார்கழி மாதத்திலே கேட்டை நகரத்திரத்திலே சிவபரிபூரணம் எய்தினார்கள்.

பதினான்காவது குருமகாசந்திதானம்

ஸ்ரீ வேளூர் சுப்பிரமணியதேசிகர்

இவர்கள் அவதாரத்தலம் புள்ளிருக்கு வேளூராகிய வைத்தீஸ்வரன் கோவில். ஆதலால் இவர்களுக்கு வேளூர் சுப்பிரமணியதேசிகர் எனப்பெயர் வழங்கலாயிற்று. இவர்கள் இளம்பருவத்திலேயே திருமடத்தைச் சார்ந்த மையால் ஆதினச் சம்பிரதாயப்படி ஆதின வித்வான்களிடத்திலே வட மொழி தென்மொழி நூல்களைக் கற்றுத் தேர்ந்தார்கள்; சைவசாத்திரங்களில் நல்லபயிற்சி உடையவர்கள்: மாணவர்களுக்குப் பாடம் சொல்வதும், பிரசங்கம் செய்வதும், வித்வான்கள் பலரிடையே கலந்து பேசிக்களிப்பதும் இவர்கள் பொழுதுபோக்கு; நயமாகவும், சமயோசிதமாகவும் இருபொருள் படவும் பேசிக் களிப்பூட்டுபவர்கள். இவர்கள் ஆட்சிக்காலத்தில் ஆதின வித்வான்களாகக் கந்தசாயிக் கவிராயர், சரவண ஓதுவார் முதலியவர்கள் இருந்தார்கள். இவர்கள் காலத்திலே ஆதினம் ஒரு பல்கலைக் கழகமாக விளங்கியது எனலாம். இவர்கள் ஐம்பத்தைந்து ஆண்டுகள் பட்டத்தில் இருந்தமையால் என்பது திருநகரத்திரப் பண்டாரசந்நதிகள் என வழங்கப் பெற்றார்கள். தமக்குப் பிறரோன்றலாக ஸ்ரீ அம்பலவாண தேசிகரை ஞான பீடத்திலிருத்தி, திருவாவடுதுறையில் குரோதனவருஷம் கார்த்திகைமாதம் கார்த்திகை நகரத்திரத்திலே சிவபரிபூரணம் அடைந்தார்கள்.

பதினேந்தாவது குருமகாசந்திதானம்

ஸ்ரீ அம்பலவாணதேசிகர்

இவர்கள் ஞானபீடம் ஏறிய ஆண்டு ஆயிரத்து எண்ணூற்றுநாற்பத்தைந்து. இவர்கள் பன்னிரண்டு திருமுறைகளிலும், மெய்கண்ட நூல்களிலும், பண்டாரசாத்திரங்களிலும் நல்ல பயிற்சி உடையவர்கள். இடைவிடாமல் படிப்பதும் அவற்றைச் சிந்திப்பதும், ஆராய்ந்து பேசுதலுமே இவர்கள் பொழுதுபோக்கு. இவர்கள் காலத்தில் ஆதினத்திலிருந்த முனிபுங்கவர்கள் அனைவரும் நல்ல படிப்பாளிகள். அதனால் அவர்களிடம் பாடம் கேட்பவர்களும், பாடம் கேட்பவர்களிடம் பாடம் கேட்பவர்களுமாகப் பலர் இருந்தார்கள். இவர்களுக்குண்டான ஐயங்களைப்போக்க ஸ்ரீ மகாசந்திதானம் அவர்களுக்கு அவகாசமில்லை. ஆதலால், கி. பி. 1860-ல் திரிசிரபுரம் ஸ்ரீ மீனாட்சிசுந்தரம் பிள்ளையை ஆதினவித்துவானாக அமர்த்தினார்கள். மேலகரம் ஸ்ரீ சுப்பிரமணியதேசிகரவர்களைப் பிறேரேன்றலாக நிறுவித் திருவாவடுதுறையிலே சுக்கில வருஷம் ஆனி மாதம் பூரநாளில் சிவபரிபூரணம் எய்தினார்கள்.

பதினொவ்வது குருமகாசந்திதானம்

ஸ்ரீ மேலகரம் சுப்பிரமணியதேசிகர்

இவர்கள் மேலகரம் கனிராயர் பரம்பரையிலே அவதரித்தவர்கள்; வித்துவான் தாண்டவராயத்தம்பிரானவர்களிடத்துப் பாடங்கேட்டவர்கள்; சிவஞானசுவாமிகளிடத்திலே அளவற்ற அன்புடையவர்கள்; செந்தமிழ்நாடு போற்றக்கூடிய நிர்வாகத்திறனும் நேரிய ஒழுக்கமும் உடையவர்கள்; பாடம் சொல்வதும் ஆதினமகாவித்வான் மீனாட்சிசுந்தரம் பிள்ளையுடன் உரையாடுவதுமே இவர்கள் பொழுதுபோக்கு. இவர்கள் காலத்திலே சிறந்த வித்வான்களாயிருந்த குமாரசாமித் தம்பிரான் காசிமடத்து அதிபராகவும், ஆறுமுகத்தம்பிரான் குன்றக்குடி மடாதிபதியாகவும், அனுப்பப்பெற்றனர். முத்துக்குமரசாமித்தம்பிரானை குரியனார்கோவில் ஆதினகர்த்தராக அனுப்பினார்கள் சிவஞானசித்தியார் சுபக்கத்துக்கு பதவுரை ஒன்று எழுதியிருக்கிறார்கள்.

தொழாலூர் ஸ்ரீ அம்பலவாணதேசிகரைச் சர்வசித்து வருடம் மார்கழி மாதம் 25-ம் தேதி சனிக்கிழமை சுவாதிநாள் பகல் பன்னிரண்டு மணிக்கு ஆச்சார்யாபிஷேகம் செய்துவைத்தார்கள். இவர்கள் காலத்திலே விஷ்ணு தத்துவரகசிய கண்டனம் எழுதிய அப்பு சாஸ்திரிகள் ரூ. 2000/- சம்பாவனை



ஒடுக்கத்தில் திரு. காமராசர் அவர்களும், திரு. வேங்கடராமன் அவர்களும்,
கலெக்டர் முதலியோரும்.



ஒடுக்கத்தில் ஸ்ரீ-ல-ஸ்ரீ 21-வது குருமகாசந்திதானம் அவர்கள்
இந்திய காங்கிரஸ் தலைவர் ஸ்ரீ காமராசர் அவர்களிடம் இந்தியப் பாதுகாப்பு நிதிக்கு
நன்கொடையாக ரூ. 65,000-ம், 3,315 கிராம் தங்கமும் வழங்குகிறார்கள்.

செய்து கௌரவிக்கப்பட்டார்கள். இவர்கள் காலத்திலே பல பணிகள் நிறைவுற்றன. மதுரை ராமசாமிபிள்ளை, பழனிக்குமாரத்தம்பிரான், அனந்த கிருஷ்ண கவிராயர், செண்பகக் குற்றாலக் கவிராயர், சேத்தூர்க் கந்தசாமிக் கவிராயர், ராமகுட்டி சாஸ்திரிகள், யாழ்ப்பாணம் ஆறுமுக நாவலர்போன்ற பெரும் புலவர்கள் கௌரவிக்கப்பட்டார்கள்.

பதினேழாவது குருமகாசந்திதானம்

ஸ்ரீ அம்பலவாணதேசிகர்

இவர்கள் அவதாரஸ்தலம் தொழாலூர். இருமொழியிலும் சிறந்த பயிற்சி உடையவர்கள். திருமுறைகளில் நல்ல ஆராய்ச்சி உடையவர்கள். அவர்களுடைய பல குறிப்புக்கள் மகாமகோபாத்யாய ஐயர் அவர்களால் பாராட்டப்பெற்றவை. ஆதினப் புத்தகசாலையிலுள்ள பல நூல்கள் அவர்கள் திருக்கரத்தால் எழுதப்பெற்றவை. சங்கீத சம்பந்தமான பல குறிப்புகள் எழுதியிருக்கிறார்கள். சிவஞானபோத மாபாடியத்தை இவர்கள் மூன்று பிரதிகள் செய்திருக்கிறார்கள் என்றால் அந்நூலிடத்தும் சுவாமிகளிடத்தும் எவ்வளவு பெருமதிப்புண்டு என்பதை உலகம் உணரவேண்டும். புலவர்கள் புலமையை நிறுத்து வழங்கும் வள்ளல். இவர்கள் பாராட்டையும் பரிசையும் பெறாத வடமொழி தென்மொழி இசை நாடகப்புலவர்கள் இல்லை எனலாம். புத்தக நிலையம் இவர்கள் காலத்திலே மிகவிரிவடைந்தது. பாஸ்கர சேதுபதி அவர்கள் வித்யாநிதி என்ற பெயரோடு புத்தகசாலையை திறந்துவைத்தார். ஸ்ரீ பஞ்சாக்கரம் ஒருகோடி மந்திரத்தை எழுதித் தொகுத்து அச்சிட்டுக் கட்டிடமாக்கி வைத்தவர்கள் இவர்களே.

தமக்குப் பிற்போன்றலாக வைத்திநாததேசிகரைச் சுப்பிரமணிய தேசிகர் எனத் தீட்சாநாமம் சூட்டிப் பட்டத்திலே இருந்தி ஒரு சித்திரைச் சதயத்திலே திருவிடைமருதூரிலே சிவபரிபூரணமெய்தினார்கள்.

பதினெட்டாவது குருமகாசந்திதானம்

ஸ்ரீ சுப்பிரமணியதேசிகர்

இவர்கள் அவதாரஸ்தலம் திருக்கழுக்குன்றம். மும்மொழிப்புலமை, உலகியல் அறிவு, நிர்வாகத்திறன் எல்லாம் படைத்தவர்கள். திருவாவடு துறையிலே தைமாதத்துப் பரணிநாளிலே சிவபரிபூரணம் அடைந்தார்கள். அவர்களுக்குப் பின் பட்டம் ஏற்றவர்கள் ஸ்ரீ வைத்திலிங்கதேசிகமூர்த்திகள்.

பத்தொன்பதாவது குருமகாசந்திதானம்

ஸ்ரீ வைத்திலிங்கதேசிகர்

இவர்கள் முருக உபாசனையும், வாக்குப்பலிதும் உடையவர்கள். பல ஆண்டுகள் காறுபாருகவே இருந்து நிர்வாகத்திறன் உடையவர்கள். இவர்கள் ஓர் ஐப்பசி மாதம் அவிட்ட நாளிலே மாயூரத்திலே சிவபரிபூரண மாணர்கள்.

இருபதாவது குருமகாசந்திதானம்

ஸ்ரீ அம்பலவாணதேசிகர்

இவர்கள் அவதாரத் தலம் திருநெல்வேலி ஜில்லா கொற்கைமாநகரம். பதினேழாவது குருமகாசந்திதானம் அம்பலவாணதேசிகர் அவர்களிடத்தில் அணுக்கத்தொண்டாகயிருந்து ஆதினச் சம்பிரதாயம் பலவற்றையும் அறிந்தவர்கள். சேத்தூர் சுப்பிரமணியக் கவிராயரிடத்தில் இலக்கண இலக்கியப் பாடம் கேட்டவர்கள். திருமந்திரத்திலே இவர்களுக்குத் தனிப்பற்று. திருப்பெருந்துறைக் கட்டளைவிசாரணையாக இருந்தபொழுது இவர்களுக்கு திருமந்திர உபதேசம் கிடைத்தது. திருவிடைமருதூர் கட்டளையாகவிருந்து நிர்வாகத்திறமையில் மேம்பட்டவர்கள். அதனால் ஸ்ரீ வைத்திலிங்கதேசிக ஸூத்திகள் இவர்களைப் பிற்றேன்றலாக நியமித்தார்கள்.

இவர்கள் சைவ ஆதினங்கள் அனைத்தும் ஒன்றுபட்டுச் செயற்பட வேண்டுமென்றசிந்தனைபடைத்தவர்கள். அதனால் மற்ற ஆதினகர்த்தரவர்களை மடத்துக்கும் ஆலயங்களுக்கும் அழைத்து மகிழ்வித்தார்கள். அங்ஙனமே தாமும் மற்ற ஆதினங்களுக்கும் ஆலயங்களுக்கும் சென்று இணைப்பை வலுப்படுத்தினார்கள். நமது இந்தியநாடு சுதந்திரம் அடைந்ததும் சைவப் பண்பாடு நிரம்பிய திருநந்திதேவர் அடையாளம் பொறிக்கப்பட்ட செங்கோல் கொடுக்கப்பட்டதும், அதுவே இன்றைக்கும் இந்திய அரசின் செங்கோலாகத் திகழ்வதும் அவர்கள் செய்த உயர்ந்தகாரியம். 1937ம் ஆண்டிலே சிதம்பரராமலிங்கம்பிள்ளை அவர்கள் ஆதினவித்துவானாகக் கௌரவிக்கப்பட்டார்கள். நாகர்கோவில் ஆறுமுகம்பிள்ளையவர்கள் ஆதின மகாவித்துவானாக நியமிக்கப்பட்டார்கள். த. ச. மீனாட்சிசுந்தரம்பிள்ளை அவர்கள் ஆதின வித்துவானாக நியமனம் செய்யப்பட்டார்கள். கரந்தையிலுள்ள புலவர் கல்லூரி, உயர்நிலைப்பள்ளி, தொடக்கப்பள்ளி, திக்கற்ற மாணவரில்லம் இவைகளுக்காக ஆண்டொன்றுக்கு முப்பதினாயிரம் ரூபாய் உதவப்பெற்றது. இவர்கள் திருவிடைமருதூரில் விக்குதி வருடம் பங்குனி மாதம் வியாழக்கிழமை திருவாதிரை கூடிய நன்னாளில் சிவபரிபூரணமடைந்தார்கள்.

இருபத்தொன்றாவது குருமகாசந்திதானம்

ஸ்ரீ சுப்பிரமணியதேசிகர்

கருணைக்கடலாகிய ஸ்ரீ நமசிவாய மூர்த்தியினுடைய திருவுள்ளக் கனிவு ஸ்ரீ-ல-ஸ்ரீ சுப்பிரமணியதேசிக பரமாச்சார்ய சுவாமிகள்மீது பரவிற்று. அதனாலேயே அவர்கள் இருபத்தோராவது குருமகாசந்திதானமானார்கள். ஸ்ரீ ஞானமா நடராஜப்பெருமானின் நல்லருளும் துணைசெய்தது. அதனால் அவர்கள் பங்குனி முப்பதாம்நாள் குருவாரத்தில் ஞானபிடத்தில் எழுந்தருளி னார்கள். இவர்களுடைய அவதாரஸ்தலம் பிறக்க முத்திதரும் தலமாகிய திருவாரூர். சைவ வேளாள மரபிலே அபிஷி்க்த குலத்திலே சாமிநாததேசிகர் என்பவருக்கு இரண்டாவது திருக்குமாரராகத் தோன்றினார்கள். இளமையிலேயே சிவதிட்சையும் சைவ சீலமும் பெற்று விளங்கினார்கள். பின்பு நல்லூர் கூட்டத் திருவருளால் திருவாவடுதுறை ஆதினத்தில் சைவ சந்தியாசம் பெற்றுப் பணிபல புரிந்து வந்தார்கள்.

ஸ்ரீ-ல-ஸ்ரீ மகாசந்திதானமவர்கள் நேர்மைக்கு உறைவிடம். அதனால், அவர்கள் எல்லாரிடமும் நேர்மையையும், சத்தியத்தையுமே எதிர்பார்த்தார்கள். அவரவர்களின் தரத்துக்கும் உழைப்புக்குமேற்ப ஊதியத்தையும் உதவியையும் உரிய காலத்தில் உதவிவந்தார்கள். இவர்கள் ஆட்சிபிடத்தில் அமர்ந்ததும் சொத்துப் பராமரிப்பும் கிராமமராமத்தும் வருவாய் பெருக்க வழிகளும் அதிகமாகக் கவனிக்கப்பட்டன. நிர்வாக சம்பந்தமாக முன்னறி விப்பின்றித் திடீரென்று விஜயம் செய்யச் சம்பிரதாயப்படியுள்ள பல்லக்குச் சவாரி பற்றாமையால் காரில் விரைந்து செல்வதாகத் திட்டம் மாற்றப்பட்டது. அது சம்பிரதாய ஏட்டிலே ஒரு புரட்சி எனலாம். கடிதோச்சி மெல்ல எறிதல் ஆட்சிக்கு அழகாதலின் சிப்பந்திகள் முதல் குத்தகைதார்வரை, குடிமக்கள் முதல் குபேரன்வரை எல்லாரையும் சமமாகப் பாவித்து குற்றம் நீக்கி குணம் பாராட்டுவது இவர்களது தனிக்கொள்கை. தண்டனைபெற்ற தவறு செய்தவனுங்கூடத் தயவை எதிர்நோக்கிக் காத்திருந்து கருதிய காரியங்களை முடித்துக்கொள்ளுவான்; அடிக்கின்ற கையே அணைக்கும் என்று பலபடப் பாராட்டுவான்.

நிர்வாகம், சமய சம்பந்தமான வைதிக காரியங்களின் அங்கமாக அமைந்தவை என்று ஆழமாக உள் மனத்திலே ஊன்றவைத்தவர்கள். அதனால் கிளைமடங்களில் நித்திய நைமித்திய பூஜைகளும் மஹேஸ்வர பூஜைகளும் ஒழுங்காக நடக்கின்றனவா? மடபதிகள் இந்நோக்கத்தைச் சரிவர


நிறைவேற்றுகிறார்களா? என்பதைக் கவனிப்பதே இவர்களின் முதல்வேலை. அதிலும் சிறப்பாகப் பெரும்பாலும் எங்கெங்கே எவை எவை எந்தெந்த தர்மங்களுக்காக ஒதுக்கப்பட்டனவோ அவை அவை அவ்வத்துறையிலே நடக்க முயற்சி எடுத்துக்கொண்டார்கள்.

இவர்களிடத்திலுள்ள தனித்த சிறப்பான குணம் எவ்வளவு பெரிய காரியம் செய்தாலும் வீண் ஆடம்பரமும் விளம்பரமும் இல்லாமல் செய்ய வேண்டுமென்பதே. யாராவது விளம்பரத்தைப்பற்றி வற்புறுத்துவார்களானால் “நமக்கென்னய்யா நமசிவாயமூர்த்திகளின் சொத்து, நமக்கென்ன சம்பந்தம்” நமக்கு விளம்பரம் எதற்கு என்பார்கள். உள்ளதை உள்ளபடி காலப்போக்குக்கும் உலகநடைக்கும் ஒப்ப நடத்துவதே அறநெறி என்பதை நன்றாக உணர்ந்தவர்களென்பதை அவர்கள் செய்துவந்த தர்மமே எடுத்துக் காட்டும். அவர்கள் ஆட்சிக்காலத்தில் கன்னியாகுமரி முதல் ஸ்ரீ காசிவரை யுள்ள நாற்பத்தைந்துக்கு மேற்பட்ட திருமடங்கள் சீரியமுறையில் செப்பம் செய்யப்பட்டன.


சிதம்பரம், ஆளுடையார்கோவில் குருமுகூர்த்தம், திருவிடைமருதூர் குருமுகூர்த்தம், சிதம்பரம் சிங்காரத்தோப்பு குருமுகூர்த்தம், நாட்டுச்சாலை விநாயகர் கோவில், புளியங்குடி விநாயகர் கோவில், திருவாவடுதறையில் ஆபீஸ் சிப்பந்திகளின் வீடுகள் முதலியன புதிதாகக் கட்டப்பெற்றன.

பாசன வசதிக்காக அறுபதுக்கு மேற்பட்ட கிராமங்களில் குளம், கலங்கு, கால்வாய், ஏரி முதலியவை புதிதாகக் கரை கட்டியும், ஆழமாக வெட்டியும், அணைகள் கட்டியும், பாதுகாக்கப்பட்டன. இவற்றினுள் மேக்கரை கிராமத்தில் கட்டிய அணை மிகச் சிறப்பானது. விளை நிலங்களின் அபிவிருத்திக்காக மராமத்துக்கள் செய்யப்பெற்றன. குத்தகைக்காரர்களை எதிர்பார்க்காமலே தழை, உரம் முதலியன தேவைக்குத் தக்கவாறு உதவப் பெற்றன. அதனால் நாட்டினுடைய உணவுப்பஞ்சம் ஓரளவு குறைக்கப் பெற்றது எனலாம்.

பட்டுக்கோட்டை தாலுகா எடுத்தணியல் கிராமத்தில் சுமார் 300 ஏக்கர் நிலத்தைத் திருத்தி நஞ்சை சாகுபடிக்கு கொண்டுவந்தார்கள். சாகுபடிவசதிக்காகக் குடிமக்கள் குடியேற்றப்பட்டார்கள். அவர்களுடைய வழிபாட்டுக்காகவும் பக்கத்துக் கிராமங்களிலுள்ள மக்கள் வேண்டிக் கொண்டதற்காகவும் பெரும்பொருட் செலவில் ஸ்ரீ பஞ்சாட்சுர விநாயகர்



ஒடுக்கத்தில் ஸ்ரீ-ல-ஸ்ரீ 21-வது குருமகாசந்திதானம் அவர்கள்
இந்திய காங்கிரஸ் தலைவர் ஸ்ரீ காமராசர் அவர்களிடம் இந்தியப் பாதுகாப்பு நிதிக்கு
நன்கொடையாக ரூ. 65,000-ம், 3,315 கிராம் தங்கமும் வழங்குகிறார்கள்.



ஒடுக்கத்தில் திரு. காமராசர் அவர்களும், திரு. வேங்கடராமன் அவர்களும்,
கலெக்டர் முதலியோரும்.

கோவில் கட்டப்பட்டது. பல லட்சாச்சனைகளும் இன்றுவரை இரண்டு காலபுறையும் நடைபெற்று வருகின்றன.

பொதுச்சுகாதாரம்

உணவெனப்படுவது நிலனெடு நீரே என்பது சங்கச்செய்யுள். உணவி லும் சிறந்தது நீர்தான். குடிதண்ணீர் நன்றாக இருந்தால் மக்களுக்கு நோய் வருவதே இல்லை. குடி தண்ணீருக்குரிய கிணற்று வசதிகள் டெல்டாப் பிரதேசமாகிய தஞ்சை மாவட்டத்துக்குத் தேவையா? அதனால் மலைவளம் மிக்க காடும் கரம்பும் அதிகமான திருநெல்வேலி, ராமநாதபுரம், கன்னியா குமரி முதலிய ஜில்லாக்களில் இருபதுக்கு மேற்பட்ட கிணறுகள் புதிதாக வெட்டப்பட்டன. இவைகளில் பல பாசனத்துக்கும் வசதியான பெரிய கிணறுகள்.

மருத்துவமனைகள்

தஞ்சை சிங்கிப்பட்டி சபையராக ஆஸ்பத்திரியில் நான்குபடுக்கைகள் அமைக்க இடவசதி செய்து தரப்பட்டது. அதற்கு ஆண்டுகள்தோறும் ரூபாய் பதினாயிரம் உதவி வந்தார்கள். கும்பகோணம் மகப்பேறு மருத்துவ விடுதிக் கட்டிடம்கட்ட பெருந்தொகை உதவி செய்யப்பட்டது. கும்பகோணத்திலும் மாயூரத்திலுமுள்ள T. B. கிளினிக் கட்டிடங்கட்கு தக்க உதவி செய்யப்பட்டது. கும்பகோணம் அரசாங்க மருத்துவ விடுதியில் எக்ஸ்ரே பிளான்ட் கட்டிடம் கட்ட உதவி செய்யப்பட்டது. தமிழ் வைத்தியமாக சித்த வைத்தியம் வளர மருத்துவர் ஒருவர் நியமிக்கப்பெற்றிருந்தார். பாம்பு முதலிய விஷக்கடி நீக்க “விஷராஜா” ஒருவர் நியமிக்கப்பட்டிருக்கிறார். ஆதின மடத்திலேயே முதலுதவியும் நடைபெற்று வருகின்றது.

சாலைகள்

கட்டையன்காடு முதலான, ஆறு, ஏழு இடங்களில் கிராமமக்களின் செளகரியத்திற்காகச் சாலைகள் அமைத்தும் பாலங்கள் கட்டியும் கொடுக்கப் பட்டன.

கல்வி

கும்பகோணம் அரசினர் கல்லூரி, அண்ணாமலைச் சர்வகலாசாலை, சென்னை ராமகிருஷ்ண ஹோம், திருப்பராய்த்துறை ராமகிருஷ்ணகுடில்

போலீஸ் என். ஜி. ஓ. மாணவர்கள், பாளையங்கோட்டை குருடர்கள் பள்ளி, பொறி இயல் கல்லூரிகள், சட்டக்கல்லூரிகள், மருத்துவக்கல்லூரிகள், கலைக்கல்லூரி இவற்றில் பயிலும் மாணவர்கள் பலருக்கு உபகாரச் சம்பளமும் மற்ற வசதிகளும் செய்து தரப்படுகின்றன.

ஆதின நிருவாகத்திலேயே திருவிடைமருதூரிலே திருவாவடுதுறை ஆதின உயர்நிலைப்பள்ளி என்ற பெயரில் உயர்நிலைப்பள்ளி 1922-ம் வருடம் ஜூன் மாதம் தொடங்கி நடைபெறுகிறது. அதில் சுமார் ஐம்பதுக்கு மேற்பட்ட ஆசிரியர்களும் ஆயிரத்துக்கு மேற்பட்ட மாணவர்களும் இருக்கின்றார்கள். ஷி. பள்ளிக்காகச் சுமார் ஒருலட்ச ரூபாய் செலவில் ஒருகட்டிடம் கட்டி கொடுக்கப்பட்டது. திருவிடைமருதூர் வடக்கு விதியில் சீனியர் ஆதாரப்பள்ளியும், துவக்கப்பள்ளியும் நடைபெறுகின்றன. அதிலும் ஆயிரத்திற்கு மேற்பட்ட மாணவர்கள் பயிலுகிறார்கள். திருவாவடுதுறையில் ஆதாரத்துவக்கப்பள்ளி ஒன்று நடைபெறுகிறது. இதிலும் 300 மாணவர்கள் பயிலுகிறார்கள். பெரும்பாலான மாணவர்களுக்கு மதிய உணவும் அளிக்கப்பட்டு வருகிறது. திருநெல்வேலி ஜில்லா, முறப்பநாடு, புளியங்குடிகிராமம் உயர்நிலைப்பள்ளிகளுக்கும் மதிய உணவுக்கு நெல் இனும் கொடுக்கப்பட்டு வருகிறது. திருவிடைமருதூர் உயர்நிலைப்பள்ளியில் S. S. L. C. யில் முதலாவதாகத் தேறும் மாணவருக்குத் தங்கப்பதக்கம் பரிசளிக்கப்பட்டு வருகிறது.

நூல் ஆராய்ச்சி

ஆதினம் சரஸ்வதிமஹால் நூல்நிலையத்தில் சுமார் பத்தாயிரத்திற்குக் குறையாத புத்தகங்கள் பல மொழிகளிலும் உள்ளன. ஆயிரத்திற்கு மேற்பட்ட ஏடுகள் வாங்கிச் சேர்க்கப்பெற்றன. சிவாகம வித்துவான்களையும் இருமொழி வல்லுநர்களையும் வைத்து ஆகம பரிசீலனையும் நூல் ஆராய்ச்சியும் செய்யப்படுகின்றன. பழைய ஏடுகள் காசுதிங்களில் பெயர்த்து எழுதப்படுகின்றன.

இசைக்கல்வி

இசைக் கல்வி வளர்ச்சிக்காக நாட்டில் நடப்புள்ள சிறந்த இசை வல்லுநர்களும், நாத்தசுர வித்துவான்களும், பிறகருவி வல்லவர்களும் பரிசு, வருடவர்த்தனைகள் வாயிலாகப் பாதுகாக்கப்பட்டு வருகிறார்கள்.

ஹரிகதா காலசேஷபக் கல்லூரி

சமயப்பிரசாரம் இசையோடு கலந்து கொடுக்கப்படுமானால், சர்க்கரை கலந்த பாலாக இனிக்குமென்பதைத் திருவுளத்திலே எண்ணி, எடுத்துக் காட்டாகவும் புது முயற்சியாகவும் தஞ்சையிலே ஒரு ஹரிகதா காலசேஷபக் கல்லூரி துவங்கப்பட்டது. அதற்கு ஆகும் செலவை ஆதினம் ஏற்று நடத்தி வருகிறது.

கல்விக்கட்டிடங்களுக்கு உதவி

Madras Institute of Technology, கீழ்ப்பெரும்பள்ளம் பள்ளிக் கூடம், திருநெல்வேலி சைவவேளாளர் கல்வி அபிவிருத்திச்சங்கம், திருநெல்வேலி இந்து கல்லூரி, கும்பகோணம் கோபால்ராவ் நூல்நிலையம், லால்குடி பெண்கள் உயர்நிலைப்பள்ளி, வடகரை எலிமெண்டரி ஸ்கூல், புளியங்குடி ஆண்டியப்பா பெண்கள் உயர்நிலைப்பள்ளி, தஞ்சை ஆர்ட்ஸ் கல்லூரி, நாகர் கோவில் கவிமணி தேசிகவிநாயகம்பிள்ளை மணிமண்டபம், நாட்டுச்சாலைப் பள்ளிக்கூடம் முதலியவற்றின் கட்டிடங்களுக்குப் போதுமான பொருள் உதவி செய்யப்பட்டது. மாயூரம் A. V. C. கல்லூரிக்கட்டிடத்திற்கும், பூம்புகார் கீழைநாட்டுப் பண்பாட்டுக் கல்லூரிக்கும், திருக்குற்றூலம் பராசக்தி பெண்கள் கல்லூரி மாணவிகள் விடுதிக்கும் தனித்தனியே லட்சரூபாய் கள் நன்கொடை வழங்கப்பட்டன. திருக்குற்றூலம் பராசக்தி கல்லூரிக்கு மகாசந்திதானம் அவர்களே நேரில் எழுந்தருளி அடிக்கல்நாட்டிச் சிறப்பித் தார்கள். இவை இரண்டுமே ஸ்ரீ-ல-ஸ்ரீ மகாசந்திதானம் அவர்களுடைய கல்விக்கொடையின் தாராளத்தைக்காட்டப் போதுமான சான்றாகும். மேலும் தஞ்சை சரபோஜி கல்லூரிக்கும், மாயூரம் A. V. C. கல்லூரிக்கும் பெரும்பொருள் உதவிப்பெற்றது.

சிதம்பரம் அண்ணாமலை பல்கலைக்கழகத்தில் தமிழ்க்கலைப்பிரிவில் M. A., வகுப்பில் சிவஞானபோத மாபாடியத்தை விருப்பபாடமாக எடுத்து படிக்கும் மாணவர்களுக்கு உபகாரச் சம்பளம் கொடுக்கப்பட்டு வருகிறது. திருவானைக்காவல் பாப்பம்மாள் சத்திரத்தில் சுமார் 50 மாணவர்களுக்கு உணவும், உறைவிடமும், உபகாரச் சம்பளமும் அளிக்கப்பட்டு வருகிறது. ஷே கட்டிடங்களையும் புதுப்பித்து மாணவர்கள் படிக்க வசதி செய்யப் பட்டது.

சமயப்பணிகள்

மாயூரம் ஸ்ரீ மாயூரநாதசுவாமி கோவில் :

ஆதினத்துக்குச் சொந்தமான மாயூரம் ஸ்ரீ மாயூரநாதசுவாமிகோவில் திருப்பணியும் கும்பாபிஷேகமும் சுமார் நான்குலட்ச ரூபாயில் செய்யப் பட்டது. மற்றும் ஆங்காங்கு பதினேழாயிரம் ரூபாய் செலவில் இரும்புக் கதவுகள் போடப்பட்டன. பெரிய கொடிமரத்துக்கு ரூபாய் இரண்டாயிரம் செலவில் செப்புத்தகடு பதியப்பட்டது. ஆறுமுகநயினார், பெரிப விநாயகர் இவர்களுக்கு இருபத்திரண்டாயிரத்து எழுநூற்றுத் தொண்ணூறு ரூபாய் செலவில் வெள்ளிக் கவசங்கள் செய்யப்பட்டன. மரவாகனங்கள் புதுப்பிக்கப்பட்டன. சில வாகனங்கள் புதிதாகச் செய்யப்பட்டன. இந்தவகையில் செலவானது சுமார் ரூபாய் ஆராயிரம். எண்ணாயிரம் ரூபாய்ச் செலவில் திருவாரணங்கல் புதுப்பிக்கப்பட்டன. மேலும் இரண்டுலட்ச ரூபாயில் திருப்பணி தொடங்கி நடந்து வருகின்றது. ஆலய அலுவலகம் புதிதாகக் கட்டப்பட்டது. திருமுறைக்கோவிலும் நூல் நிலையமும் புதிதாக அமைக்கப்பட்டன. ஆண்டுகள் தோறும் புதிதாக நூல்கள் வாங்கிச் சேர்க்கப்படுகின்றன.

திருவாவடுதுறைக் கோவில் :

வசந்தமண்டபம் புதுப்பிக்கவும், திருக்கோபுரத்தின் வெளிப்புறச் சுற்றுச்சுவர்களை எடுக்கவும், தளவரிசையமைக்கவும், உள்மதிலைக் கொத்திச் சிமெண்டுபூசவும், சில்லரைப்பழுதுபார்க்கவும், நாற்பத்தாறாயிரத்து ஐநூறு ரூபாய் செலவு செய்யப்பட்டது. சந்திரியிலே இரும்புத் தளங்கேட்டுப் போடவும் கோபுரவாயிலில் இரும்புக் கதவுபோடவும் மகாநந்தியைச் சுற்றியும் ஆலய அலுவலகத்திலும் இரும்புக் கம்பிகள் அடைப்புகள் போடவுமாகப் பதினேராயிரம் ரூபாய் செலவு செய்யப்பட்டது. பத்தாயிரம் ரூபாய் செலவில் திருமூலதேவர் முன்மண்டபம் புதுப்பிக்கப்பட்டது. பஞ்சமூர்த்திகளும் விநாயகமூர்த்திச் சகடைகள் இரண்டு மூவாயிரத்து இருநூறு ரூபாய் செலவில் புதிதாகச் செய்யப்பட்டன. ஆதி கோமுகத்திசுவரர் கோவில் ஆயிரம் ரூபாய் செலவில் புதுப்பிக்கப்பட்டது.

திருவிடைமருதூர்க் கோவில் :

முகாம்பிகை சந்திரி எதிர்மண்டபம், நூல் நிலையம், பிரசாரமண்டபம், கோசாலை முதலியன புதிதாகக் கட்டப்பட்டன. மடைப்பள்ளி, அம்மன்



திருப்பேரூர் ஆலயத்தில்
ஸ்ரீலக்ஷ்மி 21-வது குருமகாசந்திதானம் அவர்களுக்கு வரவேற்பு



ஸ்ரீ-ஸ-ஸ்ரீ 21-வது குருமகாசந்திதானம் அவர்கள்
திருக்குற்றலம் பராசக்தி பெண்கள் கல்லூரி
மாணவியர் விடுதிக்கு அடிக்கல்நாட்டுதல்.

கோவில் உட்பிராகாரம், கீழ்க்கோபுரத்தின் உட்பகுதி முதலிய இடங்கள் கருங்கல் தளவரிசை இடப்பட்டன. திருக்குளத்தில் நான்குபுறமும் சுற்றுச் சுவர் எடுக்கப்பட்டது. பழைய கொடிமரங்களை அகற்றிப் புதிய கொடிமரங்கள் அமைக்கப்பட்டன. காற்றோட்டம் இல்லாத பகுதிகளில் ஜன்னல்கள் வைக்கப்பட்டன. இவற்றினுடைய செலவு சுமார் இரண்டு லட்சரூபாய் எனலாம்.

ஏகநாயகருக்கு வெள்ளிப் படிச்சட்டம் ரூபாய் 7980. படித்துறை விநாயகர் வெள்ளிக்கவசம் ரூபாய் 3515. வெள்ளிக் கைலாசவாகனம் ரூபாய் 32000. வெள்ளிரதம் ரூபாய் 70000. இவைகள் இவர்களுடைய ஆட்சியில் செய்யப்பட்டவை.

1960ல் சுமார் பதினாயிரம் ரூபாய்க்குமேல் செலவிட்டு நடராஜ மூர்த்தம் அமைக்கப்பெற்றது. அறுபத்துமூவர் திருவுருவங்களில் குறைந்திருந்தவையும் பின்னப்பட்டவையும் புதிதாக வார்க்கப்பட்டன. பிரதிஷ்டையும் செய்யப்பட்டன.

ரூ 7000-ம் செலவில் அறுபத்துமூவர் வீதி உலாவுக்கென்று புதிய மஞ்சங்கள் செய்யப்பட்டன. கார்த்திகைச் சோமவார அபிஷேகத்துக்காக 1008 சங்குகள் புதிதாக வாங்கித் தங்கம்கட்டி வைக்கப்பட்டன. பொது மக்களுக்குப் புரியும்வகையில் தலவரலாற்றுப் படங்கள் ரூ 6000-ம் செலவில் சந்நிதியில் எழுதப்பட்டிருக்கின்றன. திருமாளிகைப் பத்திகளில் இரும்புக் கேட்டுகள் போடவும், திருக்கோவில் முழுவதும் மின்சார விளக்குகள் புதுப்பிக்கவுமாக ரூபாய் 28,162 செலவழிக்கப்பட்டது. பதினாயிரம் ரூபாய்கள் செலவில் பிரசாரமண்டபமும் அதன் நடுவிலே நால்வர் திருவுருவங்களும் அமைக்கப்பட்டன.

நூல்நிலையத்தில் பழைமையான அரியநூல்கள் ஆகமங்கள் வேதங்கள் புராண இதிகாச இலக்கியங்கள் ஏட்டுச் சுவடிகளாகச் சேமிக்கப்பட்டுள்ளன. ஆண்டுதோறும் ரூபாய் 500-க்கு குறையாமல் புதிய புத்தகங்கள் வாங்கிச் சேர்க்கப்படுகின்றன.

தேவஸ்தானத்தின் இலவச வெளியீடாக இதுவரை 34 புத்தகங்கள் வெளிவந்துள்ளன. தீர்த்தக்கரை ஸ்ரீ நாயடியார்கோவில் திருப்பணிசெய்து மகாகும்பாபிஷேகமும் செய்யப்பட்டது.

விருந்தினர் மாளிகை :

திருவிடைமருதூருக்குத் தரிசனத்திற்காக வருகின்ற தக்க மனிதர்களுக்கேற்ற தங்கும் விடுதி மிகமிகத் தேவையாக இருந்தது. அக்குறையைப் போக்கக் கீழக்கோபுரத்தின் தென்பக்கத்திலே அழகான மாளிகையொன்று எழுப்பப்பெற்றது. அதில் எல்லா வசதிகளும் நிரம்பியுள்ளன. அரசியல் அதிகாரிகளும், பெரிய மனிதர்களும் இப்பொழுது வந்து தங்கி வசதியாகத் தரிசனம்செய்து போகின்றார்கள்.

பொதுத்திருப்பணிகள் :

திருக்கோயில் முழுமையும் சீர்திருத்தம்செய்யத் திருவுளம்பற்றினார்கள். சுமார் பத்துலட்சம் ரூபாயில் விரிவான திட்டமிடப்பெற்றது. அதன்படித் திருப்பணி தொடர்ந்து நடந்துவருகிறது.

இவர்கள் ஆட்சி ஏற்ற ஆராவது ஆண்டுமுதல் ஆண்டுதோறும் ஆவணியீ தொடங்கித் தைப்பூசம்வரை இசையோடும் பொருள் உணர்ச்சியோடும் பன்னிருதிருமுறையும் பாராயணம் செய்யப்படுகிறது. பாராயண நிறைவுவிழாவின்போது திருமுறை மாநாடும் அறுபத்துமூவர் திருவித்யுலாவும் தேவாரக் கோஷ்டியுடன் நிகழ்த்தப்படுகின்றன.

தைப்பூசவிழா, வசந்தோற்சவ விழா இவற்றில் சிறந்த சொற்பொழிவுகள் நிகழ்த்துவிக்கப்படுகின்றன.

உயர்நிலைப்பள்ளியின் மாணவர்களைக்கொண்டு சமயாசாரியார்களின் வரலாற்று நாடகங்கள் பலவிடங்களில் சென்று பாராட்டுப்பெறும் வகையில் பயிற்றுவிக்கப்பட்டிருக்கின்றன.

மற்றும் நல்லூர், சூரியனார்கோவில், திருவீழிமிழலை, திருமங்கலக்குடி, இலுப்பைப்பட்டு முதலிய தலங்களில் இன்றியமையாத திருப்பணிகள் பல செய்யப்பட்டன. நல்லூர்க் கோவிலில் திருப்பணி தொடர்ந்து நடந்து வருகின்றது.

ஆதினத் தொடர்பில்லாத சிதம்பரம் தெற்குச்சந்தி ஸ்ரீ காளியம்மன் கோவில், திருவாதவூர்க் கோவில், மைலாப்பூர் திருவள்ளுவர் கோவில், திருநாவலூர் ஸ்ரீ நாவலேஸ்வரர் கோவில் முதலான இருபத்திரண்டு கோவில்களுக்கு இவர்கள் ஆட்சிக்காலத்தில் திருப்பணி உதவி செய்யப்பட்டுள்ளன.

ஸ்ரீ நாகேசுரசுவாமி கோவில் திருநாகேச்சுரம் ஸ்ரீ நாகநாதசுவாமி கோவில் சிதம்பரம் நடராஜாகோவில் முதலான நாற்பது கோவில்களுக்குத் தாராளமாகப் பண உதவி செய்யப்பட்டிருக்கிறது.

சிறப்பாக மதுரை ஸ்ரீ மீனாட்சியம்மை கோவில், திருச்செந்தூர் ஸ்ரீ சுப்பிரமணியசுவாமி கோவில், திருவாணைக்கா ஐம்புகேஸ்வரர் கோவில் முதலிய ஆலயங்களில் திருப்பணிக்காகவும் கும்பாபிஷேகத்துக்காகவும் லட்சக்கணக்காகப் பெருந்தொகை உதவி செய்யப்பட்டிருக்கிறது.

திருவிதாங்கூர் ஸ்டேட்டில் சுசீந்திரம், பூதப்பாண்டி, நாகர்கோவில் முதலான 12 கோவில்களின் திருவிழாக்களுக்கு உதவி அளிக்கப்பெற்று வருகிறது.

ஸ்ரீ நமசிவாயமூர்த்தி அச்சகம் :

இவர்கள் ஆட்சி ஏற்ற ஐந்தாம் ஆண்டுத் தொடக்கத்திலே ஆதீன வெளியீடுகள் அழகாகவும் விரைவாகவும் நிரம்பவும் வெளிவரவேண்டுமென்னும் நோக்கத்தால், அச்சுக்கள் இயந்திரம் முதலிய தளவாடங்கள் லட்ச ரூபாய்க்கு வாங்கப்பட்டன. லட்ச ரூபாய் செலவில் கட்டிடமும் கட்டப்பெற்றது. இன்றுவரை ஷே அச்சகத்தில் 227-க்கு மேற்பட்ட புத்தகங்கள் வெளியாகியுள்ளன. அவற்றுள் குறிப்பிடத்தக்கவை, கணபதி, முருகன், நவமணி, திருவாசகம், ஆடல்வல்லான், திருக்கோவையார் உண்மைவிளக்கம், திருமந்திரஉரை போன்ற பல நூல்கள். அச்சகத்தை இந்திய அறநிலையக் கமிஷன் தலைவர் ஸர். C. P. இராமசாமி ஐயர், இந்திய காங்கிரஸ் தலைவர் காமராசர் முதலியோர் பலர் பாரவையிட்டுப் பாராட்டி உள்ளார்கள்.

சங்கங்களும் கழகங்களும் :

குடந்தைச் சிவனடியார் திருக்கூட்டம், சாத்தூர்த் தமிழ்ச்சங்கம், தூத்துக்குடி சைவசித்தாந்தசபை, திலகவதியார் மாதர்கழகம், பாகம்பிரியாள் மாதர்கழகம், தென்காசி திருவள்ளுவர்கழகம், பாளையங்கோட்டை திருப்புகழ்ச்சபை, சந்தி விநாயகர்கோவில் திருமுறைப் பாராயணசபை முதலியவற்றிற்கு ஆண்டுதோறும் உதவியளித்து அளிக்கப்பட்டு வருகிறது. ஆரல்வாய்மொழியில் 'பன்னிரு திருமுறை நூல்நிலையம்' என்ற பெயரில் ஒரு நூல் நிலையம் நிறுவினார்கள்.

தேவாரப் பாடசாலைகள் :

திருவாவடுதுறை, தென்காசி, மேலகரம், இலஞ்சி, திருநெல்வேலி, சிந்துபுர்துறை, விக்கிரமசிங்கபுரம், மாயூரம், திருவிடைமருதூர் முதலிய இடங்களில் தேவாரப் பாடசாலைகள் அமைத்துப் பண்ணோடு தேவாரம் பயிற்றுவிக்கப்படுகிறது. விக்கிரமசிங்கபுரத்தில் பயிற்சிபெறும் மாணவர்களுக்கு உணவு, உடை, உறைவிடம் எல்லாம் இலவசமே. அங்கங்கே படிக்கும் மாணவர்களுக்குத் தகுதிப்பரிசுகளும் பொதுப்பரிசுகளும் அவ்வப்போது வழங்கி ஊக்குவிக்கப்படுகிறது.

ஆதின சைவப்பிரசாரகர்கள் :

திருநெல்வேலி, தென்காசி, செங்கோட்டை நாகர்கோவில் முதலிய பகுதிகளில் 10-க்கு மேற்பட்ட சைவப்பிரசாரகர்கள் நியமிக்கப்பட்டிருக்கிறார்கள். அவர்களில் மூன்றுபேர் பெண்கள். அவர்கள் மாதந்தோறும் ஆறு இடங்களுக்குக் குறையாமல்சென்று சமயப்பிரசாரம் செய்யவேண்டும். தஞ்சை, தென்னார்க்காடு ஜில்லாக்களிலும் ஆதின வித்துவான்கள் ஐவருக்கு மேல் நியமிக்கப்பட்டுள்ளனர். பொது மக்கள் பலருக்கும் பயன்படவில்லுப்பாட்டுக் கோஷ்டி ஒன்று பிரசாரத்திற்காக நியமிக்கப்பெற்றது.

மாநாடுகள் :

ஆண்டுகள்தோறும் விஜயநகரமியன்று திருவெண்ணையல்லூரில் ஸ்ரீ மெய்கண்டார் சந்நிதியில் சித்தார்த்தசைவ மாநாடு நடைபெற்று வருகிறது. அதில் பண்டாரசாத்திரங்கள் பதினான்கும் உரையுடன் வெளிவந்துள்ளன.

இவர்களுக்குத் திருவாசகத்தில் தனி ஈடுபாடு. ஆதலால் ஆளுடையார் கோவிலில் தொடங்கி ஆண்டுதோறும் திருவாசக மாநாடுகள் கூட்டப்படுகின்றன. அதில் திருவாசகவிரிவுரை, திருக்கோவையார் உண்மைவிளக்க உரை, திருவாசகத் தேன்துளிகள் ஒன்று முதல் பத்து வரை எல்லாம் வெளியிடப்பட்டுள்ளன.

ஆதினகுரு முதல்வர் ஸ்ரீ நமசிவாயமூர்த்தியின் தைமாதக் குருபுஜைப் பெருந் திருவிழாவில் திருமந்திர மாநாடு கூட்டப்படுகின்றது. இவர்கள் ஆட்சிக்குவந்த அடுத்த ஆண்டே மகாநாட்டைத் தொடங்கிவைத்தார்கள்.



1962-ல் திருவனந்தபுரம் சைவசித்தாந்த மாநாட்டில்
ஸ்ரீ.ல.ஸ்ரீ 21-வது குருமகாசந்நிதானம் அவர்கள் தலைமையில்
கேரள கவர்னர் ஸ்ரீ V. V. கிரி அவர்கள் தொடக்கவுரை நிகழ்த்துகிறார்.



திருவனந்தபுரம் சைவசித்தாந்த மகாநாட்டில்
டாக்டர் ஸர் - எஸ். ராதாகிருஷ்ணன் அவர்கள் தொடக்கவுரை நிகழ்த்துகிறார்

இதில் பங்கு பற்றாத பேரறிஞர்களே தமிழ்நாட்டிலே இல்லை எனலாம். இது வரை ஏழுதந்திரங்கள் விளக்க உரையோடு வெளியிடப்பட்டுள்ளன. மூன்று தந்திரங்களுக்குக் கட்டுரையும் வெளிவந்திருக்கிறது. திருமந்திரம் இதுவரை ஒரு புரியாத புதிராகவே இருந்து வந்தது. அதனை இவர்கள் பரப்பத்தொடங்கிய நாள்முதல் நாட்டில் ஒருபுதிய எழுச்சி உண்டாகியது. அதனால் சென்னைப் பல்கலைக்கழகமும், அண்ணாமலைப்பல்கலைக்கழகமும் தத்தம் ஆராய்ச்சிப் பிரிவில் திருமந்திரத்துக்கு முதலிடம் தந்திருக்கின்றன. இங்ஙனம் பல்கலைக் கழகங்களையும் திருமந்திரத்தைப் படிக்கவைத்த பெருமை ஸ்ரீலக்ஷ்மி குருமகாசந்நிதானம் அவர்களையே சாரும்.

ஸ்ரீ மாதவச்சிவஞானசுவாமிகள் ஆதினத்திற்குக் கண் போன்றவர்கள். அவர்கள் பரிபூரணமான ஆயிலியநாள் மாகேசுவர பூஜை அவர்கள் அவதாரத்தலமாகிய விக்கிரமசிங்கபுரத்திலுமட்டும் நடந்துவந்தது. அவர்கள் பரிபூரணமான தலம் திருவாவடுதுறை. அவர்கள் சமாதிக்கோயில் திருவாவடுதுறையில் இருக்கிறது. அவர்களுக்கு மாகேசுவர பூசை திருவாவடுதுறையிலும் நடக்கவேண்டியது அவசியம் என்பதையெண்ணி இரண்டு ஆண்டுகளாக அதற்குரிய திட்டத்தையும் வகுத்து மகாபிஷேகமும், மாகேசுவர பூசையும் நடத்திவந்தார்கள்.

இவையன்றித் திருவிதாங்கூர், சுசீந்திரம், பூதப்பாண்டி, கன்னியாகுமரி, நாகர்கோவில் முதலிய இடங்களில் நடக்கும் உத்ஸவங்களில் ஆதின வித்துவான்களை அனுப்பிச் சமயப்பிரசாரங்கள் செய்வித்தார்கள். தேவாரக் கோஷ்டிகளை அனுப்பித் திருமுறையைப் பரப்பினார்கள். நாதசுரவித்துவான்களை அனுப்பி உத்ஸவத்தைச் சிறப்பித்தார்கள். அன்றியும் திருவிதாங்கூர் சைவசித்தாந்த சபையைப் பல ஆண்டுகள் முழுப்பொறுப்பையும் ஏற்று நடத்திவந்தார்கள். ஓர் ஆண்டு மாநாட்டில் ஸ்ரீ - ல - ஸ்ரீ மகாசந்நிதானம் அவர்களே எழுந்தருளிச் சிறப்பித்தார்கள். அப்போது கவர்னராயிருந்த ஸ்ரீ V. V. கிரி அவர்கள் மாநாட்டைத் தொடங்கிவைத்தார்கள். ஓராண்டிலே ஸர். எஸ். இராதாகிருஷ்ணன் அவர்கள் தொடங்கிவைத்தார்கள்.

பாவை மாநாடுகள் :

ஆண்டுதோறும் திருவெம்பாவை திருப்பாவை மாநாடுகளை, சிதம்பரம் திருப்பாதிரிப்புலியூர், சென்னைத் திருவேட்டிஸ்வரன்பேட்டை, திருவிடைமருதூர் முதலான இடங்களில் நிகழ்ச்செய்து சிறப்பித்தார்கள்.

ஆண்டுதோறும் இருபத்தையாயிரம் பிரதிகளுக்கு மேலாகப் பாவை புத்தகங்கள் அச்சிடப்பெற்று அறநிலையப்பாதுகாப்புக் கழகத்தாரிடமும் பாவைக் குழுவினரிடமும் அளிக்கப்பெறுகின்றன.

ஸ்ரீ நமசிவாயமூர்த்திகள் சந்நிதியிலோ நாடோறும் தேவார பாராயணம் நடைபெற இசையுடன் ஓதவல்ல ஓதுவாமூர்த்திகள் இருவரையும் நியமித்தார்கள்.

யாத்திரை :

ஸ்ரீ - ல - ஸ்ரீ மகாசந்நிதானம் அவர்கள் ஆட்சிகாலத்தில் ஆதினத்துச் சிப்பந்திகள் அனைவரும் காசி யாத்திரை செல்ல உதவிசெய்யப்பெற்றன.

ஸ்ரீ-ல-ஸ்ரீ சந்நிதானம் அவர்கள் நேபாளம், திருக்கேதாரம், காஷ்மீரம், சோத்ரிலிங்கத்தலம் பன்னிரெண்டு ஏனைய வடநாட்டுத் தலங்கள் அனைத்தையும் ஆண்டுதோறும் காசி யாத்திரை போகும்போது தரிசிப்பது வழக்கம்.

ஸ்ரீ காசியிலுள்ள ஆதினத்தைச் சேர்ந்த கண்ணப்பசாமி மடம் சுமார் ஒருலட்ச ரூபாய் செலவில் நவீன முறையில் புதுப்பிக்கப்பட்டது.

ஆபத்துக்காலத்தில் அவசர உதவி :

ஆந்திரா வெள்ளம், அஸ்ஸாம் பூகம்பம், திருவிதாங்கூர்ஸ்டேட் பஞ்சம், தமிழ்நாட்டு வெள்ளம் புயல்சேதம் இவைகளுக்கு இவர்கள் மிகத் தாராளமாக உதவிசெய்துள்ளார்கள். சீனப்படையெடுப்புகள் பாகிஸ்தான் படையெடுப்புகள் நடந்தகாலத்தில் அரசாங்கத்துக்கு மிகத்தாராளமாகப் பொருளும் பொன்னும் கொடுத்து உதவியிருக்கிறார்கள். இந்தியாவின் தற்காப்பு நிதிக்காக அகில இந்திய காங்கிரஸ் தலைவர் காமராஜ் அவர்களிடம் சுமார் ஒருலட்ச ரூபாய்க்குமேல் பெறுமானமுள்ள தங்கமும் பொருளும் கொடுத்து உதவினார்கள்.

டெல்லி கலாச்சார மன்றம், மகாத்மா ஞாபகார்த்த ஸ்தூபிபிதி, மதுரைத் தமிழ்ச்சங்கம் பொன்விழாப் போன்ற பலவற்றிற்குப் பண உதவி செய்திருக்கிறார்கள்.

தமிழ்நாட்டிலும், ஆந்திர நாட்டிலும் உள்ள பாடல்பெற்ற சிவத் தலங்கள், எல்லாவற்றிற்கும் சென்று தரிசித்திருக்கிறார்கள்.

ஆதினக் கோயில்களும் - கட்டளைகளும்

திருக்கயிலாய பரம்பரை திருவாவடுதுறை ஆதினத்திற்குச் சொந்தமாகப் பத்தொன்பது கோயில்கள் உள்ளன. அவை,

1. மாயூரம்: ஸ்ரீ மாயூரநாதசுவாமி தேவஸ்தானம்.
2. திருவிடைமருதூர்: ஸ்ரீ மகாலிங்கசுவாமி தேவஸ்தானம்.
3. திருவாவடுதுறை: ஸ்ரீ கோமுகத்தீஸ்வரசுவாமி தேவஸ்தானம்.
4. திருநீலக்குடி: ஸ்ரீ மனோக்கியநாதசுவாமி தேவஸ்தானம்.
5. திருமங்கலக்குடி: ஸ்ரீ பிராணநாதசுவாமி தேவஸ்தானம்.
6. திருமாந்துறை: ஸ்ரீ அக்ஷயநாதசுவாமி தேவஸ்தானம்.
7. குரியனூர்கோவில்: சிவ குரியநாராயணசுவாமி தேவஸ்தானம்.
8. வாணாபுரம்: ஸ்ரீ பாணபுரீஸ்வரசுவாமி தேவஸ்தானம்.
9. நல்லூர்: ஸ்ரீ கல்யாணசுந்தரசுவாமி தேவஸ்தானம்.
10. திருவீழிமிழலை: ஸ்ரீ வீழிநாதசுவாமி தேவஸ்தானம்.
11. ஆவுடையார்கோயில்: ஸ்ரீ ஆத்மநாதசுவாமி தேவஸ்தானம்.
12. இலுப்பைப்பட்டு என்னும் திருமண்ணிப்படிக்கரை:
ஸ்ரீ நீலகண்டேசரசுவாமி தேவஸ்தானம்.
13. திருவாலங்காடு: ஸ்ரீ வடவாரண்யேஸ்வரசுவாமி தேவஸ்தானம்.
14. திருநெல்வேலி குறுக்குத்துறை: சுப்பிரமணியசுவாமிகோயில்.
15. „ சந்திவிநாயகர் கோயில்.
16. „ ஆறுமுகனேரி: சோமநாதசுவாமி கோயில்.
17. கறைக்கண்டம்: ஸ்ரீ விஸ்வநாதசுவாமி தேவஸ்தானம்.
18. நாரசிங்கன்பேட்டை: ஸ்ரீ அட்சயநாதசுவாமி தேவஸ்தானம்.
„ ஸ்ரீ சுயம்புநாதசுவாமி தேவஸ்தானம்.
19. பழியஞ்சாநல்லூர்: ஸ்ரீ கைலாசநாதர்கோயில்.

மதுரை தானகோனேரியப்பமுதலியார் கட்டளை.

„ ஆவுடையப்பப்பிள்ளை கட்டளை.

திருச்செந்தூர் திருப்பணிக்கட்டளை.

„ அருட்பணிக்கட்டளை.

திருச்செந்தூர் அன்னதானக்கட்டளை.

„ பிரதோஷக்கட்டளை.

„ விசாகக்கட்டளை.

பாபநிநாசம் பிச்சைக்கட்டளை.

திருக்குற்றாலம் விளாபுறைக்கட்டளை.

கடையநல்லூர் விளாபுறைக்கட்டளை.

கல்லிடைக்குறிச்சி விளாபுறைக்கட்டளை.

வள்ளியூர் உதயமார்த்தாண்டம்கட்டளை.

ஸ்ரீவைகுண்டம் சிறுகால சந்திக்கட்டளை.

இவர்கள் ஆட்சிக்காலத்தில் இவைகள் அனைத்தும் நிர்வாகத்துறையிலும் பராமரிப்பிலும் பலவகையான சீர்திருத்தம்பெற்றன.

ஆகவே இவர்கள் வாழ்வு சிவஞானியர்க்கு உபதேச வாழ்வாகவும்; அரசியல் ஞானிகளுக்கு அரசியல் வாழ்வாகவும், சமுதாயச் சிற்பிகளுக்குச் சமுதாய வாழ்வாகவும்; புலவர்களுக்குக் கல்வி வாழ்வாகவும்; கலைஞர்களுக்குக் கலைவாழ்வாகவும், இரப்போர்க்குத் தானவாழ்வாகவும், முனிவர்கட்கு மோன வாழ்வாகவும் அமைந்தது எனலாம். அவர்கள் இப்பிலவங்க ஆண்டு பரட்டாசி மாதம் 4-தேதி, புதன்கிழமை (20-9-1967) அகன்ற அறிவும் பரந்த அனுபவமும் ஆதின சம்பிரதாயங்களும் நன்றாக நிரம்பப்பெற்று வயதிலே அப்பர் சுவாமிகளை ஒத்த கனிந்த மனத்து அடியவராகிய ஒடுக்கம் பெரிய பூணை சுப்பிரமணியத் தம்பிரான் சுவாமிகள் அவர்களுக்கு ஞானாபிஷேகம் செய்வித்து “அம்பலவாணதேசிகர்” எனத் தீக்ஷாநாமமிட்டு ஞானபீடத்தில் எழுந்தருளச்செய்து 23-9-1967 தேதி சனிக்கிழமை ஜன்ம நக்ஷத்திரமாகிய பரணி நன்னாளிலேயே சிவபரிபூரணம் எய்தினார்கள்.

அவர்கள் பிற்போன்றவராகிய 22-வது ஸ்ரீ-ல-ஸ்ரீ அம்பலவாணதேசிக பரமாசாரிய சுவாமிகளின் அருள் ஆட்சியின்கீழ் ஆதினப்பணிகள் யாவும் ஸ்ரீ நமசிவாயமூர்த்திகளின் குருவருளாலும்; ஞானமாநடராசப்பெருமானின் திருவருளாலும் செவ்வனே நடைபெற்று வருகின்றன.

திருச்சிற்றம்பலம்



மாயூரநாதசுவாமிகோயில் மகாகும்பாபிஷேக வைபவம்

திருவாவடுதுறை ஆதீனம் சைவத்திற்கும் தமிழுக்கும் ஆற்றிய தொண்டு

ஸ்ரீ அருள் தியாகராஜன் அவர்கள்
கொழும்பு.

[இலங்கை வானொலியில் ஒலிப்பரப்பியது]

பண்டைத் தமிழ் மன்னர்கள், அமிழ்தினுமினிய நம் செந்தமிழையும் சமயத்தையும் கண்ணை இமை காப்பதுபோலப் பரிபாலித்து வந்தனர். இதனால் புலவர்கள் தமிழ்மொழியைப் பலவகையாலும் விருத்திசெய்து வந்தார்கள். கிடைத்தற்கரிய மாணிக்கங்களாகிய சங்கநூல்கள் இம்மன்னர்களின் கொடைத்திறனுக்குச் சான்று பகரும். சோழமன்னர்கள் சைவ சமயத்தை நன்றாக விருத்திசெய்துவந்தார்கள்; சிவனுக்கும், திருமாலுக்கும் வானளாவிய கோபுரங்களைக்கொண்ட பெரிய ஆலயங்களெல்லாம் எடுப்பித்தார்கள். இவர்களின்பின் பல்லவ அரசர்களும், நாயக்க மன்னர்களும், சிற்றரசர்களும், பிரபுக்களும் தமிழையும், தமிழ்ப்புலவர்களையும் ஆதரித்து வந்தனர். அக்காலத்தில் பல மன்னர்கள் புலவர்களாயும், புரவலர்களாயும் இருந்தார்கள்.

இம்மன்னர்கள் ஆற்றிவந்த பெரும் பணியைச் சென்ற ஐநூறு ஆண்டுகளாகத் திருவாவடுதுறை ஆதீனம், தருமபுர ஆதீனம், திருப்பனந்தாள் ஆதீனம் (மடம்) குரியனர்கோயில் ஆதீனம் முதலிய ஆதீனங்கள் செய்து வருவதை உலகம் நன்கறிந்து போற்றி வருகின்றது. தமிழையும் வடமொழியையும் சங்கீதத்தையும் வளர்த்துவந்த தாயகங்களில் திருவாவடுதுறை ஆதீனமும் ஒன்று. வித்துவான்களைப் போற்றி ஆதரித்துப் பல வகைக் கல்வியையும் சிறந்த உபகாரத்தையும் பழங்கால முதற்கொண்டே அந்த ஆதீனம் இயற்றிவருகின்றது. தமிழ்ப் புலமையும், வடமொழிப் பயிற்சியும், இசையை உணர்ந்து இன்புறுந்தன்மையுமுடைய பலர் அந்த ஆதீனத் தலைவர்களாக இருந்துவந்தனர்.

திருவாவடுதுறை என்பது சோழவளநாட்டிலே காவிரி ஆற்றின் தென்பாலுள்ள பாடல்பெற்ற சிவஸ்தலங்களில் ஒன்று. இது கும்பகோணத்திலிருந்து மாயூரம் செல்லும் வழியில் பன்னிரண்டு கல் தொலைவில் உள்ளது. திருமூலநாயனார் இத்தலத்தில் மூவாயிரம் ஆண்டுகள் சிவயோகத்திலிருந்து பத்தாந்திருமுறையாகிய திருமந்திரமாலையை அருளிச்செய்தார்கள். ஆவடுதுறை அரணைப்பாடியே ஞானசம்பந்தப் பெருமான் ஆயிரம் பொற்காசுகள் பெற்றுத் தம் தந்தையாருக்கு யாகஞ்செய்யக் கொடுத்தார். திருஞானசம்பந்தர், திருவாவடுதுறைக்குப் போனபோது அங்குள்ள கொடிமரத்தடியில் ஒரு திவ்வியமான நறுமணம் வீசியதென்றும், அதை அவர் தோண்டிச் செய்தபோது திருமந்திரமலைச் சுவடி அகப்பட்டதென்றும் திருவாவடுதுறைப் புராணம் கூறும். திருமாளிகைத்தேவர் திருவிசைப்பாப் பாடிய ஒன்பதின்மருள் முதல்வர். இவர் இத்தலத்தில்தான் போகநாத சித்தருடைய அருள்பெற்றவர். சித்தர்கள் பலர் இந்தத் தலத்தில் வாசஞ்செய்துள்ளனர் என்ற நம்பிக்கை மக்களிடையே இன்றும் இருந்துவருகின்றது.

மேய்கண்டதேவர் சந்தானகுரவர் பரம்பரையில் வந்தவர் அருணாமச்சிவாயர். இவரிடம் உபதேசம் பெற்றுச் சிவஞானம் கைவரப் பெற்றவர் சித்தர்சிவப்பிரகாசர். இந்தச் சித்தர்சிவப்பிரகாசர் சிதம்பரத்தினின்றும் திருவாவடுதுறைக்கு மூவலூர் வழியாக வந்தார். மூவலூரில் வைத்தியநாதர் என்பவர் சிவபுண்ணிய மேலிட்டினாலே அச்சித்த மூர்த்திகளை அடைந்து, தமக்குச் சிவஞானோபதேசம் செய்தருள வேண்டும் என விண்ணப்பித்தார். அவரின் பரிபக்குவ நிலையைக் கண்ட சித்தர் அவருக்கு உபதேசித்து, 'நமச்சிவாயன்' என்ற தீட்சாநாமம் சாத்தினார். இந்த நமச்சிவாய மூர்த்திகள், தமது ஆசாரியராகிய ஸ்ரீ சித்தர்சிவப்பிரகாச தேசிகர் திருவாவடுதுறையிலே வகுத்த அறையிலே அவராணைப்படி எழுந்தருளியிருந்து, சித்தாந்தபரம்பரை நிலவுகத்திலே நின்று நிலவுமாறு ஆதினத்தை நிலைநிறுவினர். இந்த ஆதினம் ஸ்ரீ நமச்சிவாய பரமாசாரிய மூர்த்திகளாலே நிலைநாட்டப்பெற்று விளங்குவதால் ஸ்ரீ பஞ்சாக்கரதேசிகர் ஆதினம் என்ற பெயரால் வழங்கப்பெறும்.

இவ்வாதினத்தில் மூன்றாம் பட்டத்தில் எழுந்தருளிய ஸ்ரீ அம்பலவாண தேசிகர் தசகாரியம் சன்மார்க்கசித்தியார் சித்தாந்தசிகாமணி முதலிய செய்யுள் நூல்களையும், பூப்பிள்ளை அட்டவணை முதலிய சிறு நூல்களையும் அருளிச்செய்தார். நான்காவது பட்டத்தில் எழுந்தருளியிருந்த ஸ்ரீ உருத்திரகோடி தேசிகரின் சிவாநுபூதிச் செல்வ வாழ்க்கையையும் பெருமையையும்

நன்கு தெரிந்த மதுரைச் செவ்வந்தியப்பநாயக்கர் என்பவர் பாவநாசம், திருப்புடைமருதூர், செவ்வல், திருநெல்வேலி, முறப்பநாடு, வள்ளியூர், கன்னியாகுமரி, சசிந்திரம் என்னும் எட்டு ஊர்களிலும் மடாலயம் அமைத்து அவற்றிற்கு வேண்டும் கிராமங்களும் அளித்தார். அக்காலம் முதலாக ஆதினத்திற்குப் பொருள்வருவாய் ஏற்படத் தொடங்கியது.

இந்த ஆதினத்தில் எட்டாவது பட்டத்தில் எழுந்தருளியிருந்த ஸ்ரீ மாசிலாமணிதேசிகர் கருணையுள்ளம் படைத்தவர். ஸ்ரீ மாசிலாமணி தேசிகர் திருவாவடுதுறையிலே மாகேசுவர பூசையைச் சிறப்பாக நடத்தி மடாலயத்தில் எழுந்தருளியிருந்தார். அந்தக் காலத்தில் ஒருநாள் பேயும் உறங்கும் நள்ளிரவில் தஞ்சை மன்னர் பஞ்சம வேடம்பூண்டு சென்று அம்மடாலயத்தின் புறத்தே தூரத்தில் நின்று “சாமி! அடியேனைப் பசி வருத்துகின்றதே” என்று ஓலமிட்டழைத்தார். அப்பொழுது ஓடுக்கத்தில் சிவத்தியானம் செய்து அறிதுயிலமர்ந்த தேசிகர் ஓலமிட்டழைக்கும் குரலை உணர்ந்து மடைப்பள்ளியிற் புகுந்து ஒரு பாத்திரத்தில் சோறும் கறியும் நிறைய எடுத்துவந்து அன்புடன் கொடுத்து, “பசி திருக” என உபசாரமொழி கூறிச்சென்றார். இந்திகழ்ச்சியைத் தஞ்சை மன்னரே தமது அரசிருக்கை மண்டபத்தில் பலரும் அறியச்செய்தார்.

ஸ்ரீ மாசிலாமணிதேசிகர், இவ்வாதினப் பெரும்புலவராகிய இலக்கணக் கொத்து ஆசிரியர் சாமிநாததேசிகருக்கு ஞானகுருவாக விளங்கினார். சாமி நாததேசிகர் தொல்காப்பியத்தை எழுத்தெண்ணிக் கற்றவர். திருச்செந்திற் கலம்பகம் என்ற நூலையும் திருச்செந்தூர் முருகன்மீது இயற்றியுள்ளார். சாமிநாததேசிகர் தசகாரியம், சிவஞானபோதச் சூர்ணிக்கொத்து, கடம்ப நாற்புராணம் என்ற வேறு நூல்களையும் இயற்றியுள்ளார். இலக்கணக் கொத்து என்ற நூலை ஸ்ரீ - ல - ஸ்ரீ ஆறுமுக நாவலர்பெருமான் பதிப்பித்து வெளியிட்டுள்ளார்.

ஸ்ரீ வேலப்பதேசிகர் இவ்வாதினத்தின் பதினேராம் குரவர். இவரே சிவஞானயோகிகளுக்குச் சைவசந்நியாசமும் சிவதீட்சையும் கொடுத்தவர். சிவஞானயோகிகள் அகத்தியமுனிவரின் வரத்தால் தோன்றியவர். இவர் பாவநாசத்திற்கு அருகிலுள்ள விக்கிரமசிங்கபுரத்தில் அவதரித்தவராவார். விருதுநகரில் 1954-ம் ஆண்டு டிசம்பர் மாதம் நடந்த சித்தாந்த சமாஜத்தில் நாற்பத்தொன்பதாவது ஆண்டுவிழாவிற்குத் தலைமைவகித்த சேர் கந்தையா வைத்தியநாதன் அவர்களும் நானும் மகாநாடு முடிந்தபின் பாவநாசத்திற்கு

விக்கிரமசிங்கபுரம் வழியாகச் சென்றோம். அப்பொழுது எங்களுடன் வந்த ஒருவர் 'இதுதான் விக்கிரமசிங்கபுரம்; இவ்வூரில்தான் மாதவச் சிவஞான யோகிகள் அவதரித்தார்' என்றார். உடனே நாங்களெல்லோரும் மோட்டார் வாகனத்தினின்றும் இழிந்து சிவஞான யோகிகளுக்கு அஞ்சலி செலுத்தினோம்.

சிவஞானயோகிகள் வடநாற்கடலும் தென்றமிழக்கடலும் நிலை கண்டுணர்ந்தவர்; மெய்யுணர்வு கைவரப்பெற்றவர். இவர் பல நூல்களை இயற்றியுள்ளார். இவர் இலக்கியம், இலக்கணம், சமயம், தருக்கம், மொழிபெயர்ப்பு, மறுப்புக்கள் முதலிய பலதுறைகளிலும் தலைசிறந்தவர். தொல்காப்பியப் பாயிரவீரத்தி, இலக்கணவிளக்கச் சூருவளி, நன்னூல் விருத்தியுரை, சிவஞானபோதச்சிற்றுவரை, சிவஞானசித்தியார் பொழிப்புரை, காஞ்சிப்புராண முதற்காண்டம், செங்கழுநீர் விநாயகர் பிள்ளைத்தமிழ், சிவஞானபோதமாபாடியம் முதலியன இவர்செய்த நூல்களுள் அடங்கும். வடமொழியிலுள்ள பிரம்ம சூத்திரத்திற்குச் சங்கரர், இராமானுஜர், மாத்துவர், நிலகண்டர் சிறந்த பாடியத்தை அதாவது பேருரையைச் செய்துள்ளார்கள். சைவசித்தாந்த முதனூலாகிய சிவஞானபோதத்திற்குச் சிவஞான யோகிகள் ஒரு சிறந்த பாடியத்தை அதாவது பேருரையைத் தமிழில் இயற்றியுள்ளார். இந்நூல் சைவசித்தாந்தம் கற்பவருக்குப் பெருந்துணையாயுள்ளது. இந்த நூலைக் கற்கும்போது சங்கரரும், மாத்துவரும், இராமானுஜரும், நிலகண்டரும், தொல்காப்பியத்தின் உரையாசிரியர்களாகிய இளம்பூரணரும், நச்சினர்க்கினியரும், பேராசிரியரும், சேனாவரையரும் ஒருருக்கொண்டு சிவஞானயோகிகளாய் அவதரித்தனரோ என்ற எண்ணம் எழும். சிவஞான முனிவர் அருளிச்செய்த சிவஞானபாடியம், இவ்வாதினத்தின் புகழையும் சிவஞான முனிவரின் கீர்த்தியையும் என்றும் தமிழுலகத்தில் நிலைநிறுத்த வல்லது.

சிவஞானமுனிவர் இயற்றியுள்ள நூல்களை முறையாகக் கற்போர் இலக்கிய இலக்கணத் தனிப்பெரும் புலமையும் ஆராய்ச்சி உள்ளமும், மெய்ப்பொருள் உணர்ந்து ஆண்டவன் திருவருளையும் உணர்ந்துகொள்ளும் ஒழுக்கமுடையரா யிலங்குவர். சிவஞானபாடியத்தை யாழ்ப்பாணத்தைச் சேர்ந்த ஸ்ரீசபாபதி நாவலர் அவர்கள் ஏட்டுச்சுவடியினின்றும் கற்றவர்கள். சிவஞான முனிவரை இந்நாவலர் வழிபடு கடவுளாகக் கொண்டவர்கள். சிவஞான பாடியத்தை ஆராய்ச்சி செய்து அச்சவாகனமேற்றிய பெருமை

யாழ்ப்பாணத்தைப் பிறப்பிடமாகக் கொண்டவரும், சூரியனார்கோயில் ஆதினத்தைச் சேர்ந்தவருமாகிய முத்துக்குமரசாமித்தம்பிரான் அவர்களையே சாரும். சிவஞானமுனிவர் மாணவர்களில் கவிராசுடைய கச்சியப்ப முனிவர் தலைநின்றவர். இவர்கள் பூவாணர்ப்புராணம், பேரூர்ப்புராணம், விநாயக புராணம், காஞ்சிப்புராணத்து இரண்டாம்காண்டம், திருத்தணிகைப் புராணம், முதலிய நூல்களை இயற்றியுள்ளார். திருத்தணிகைப்புராணம் சீவகசிந்தாமணியைப்போல ஓர் சிறந்த இலக்கியமாக அறிஞர்களால் மதிக்கப்பட்டு வருகின்றது.

மேலகரம் ஸ்ரீ சுப்பிரமணியதேசிகர் அவர்கள் இவ்வாதினத்தின் 16ம் பட்டத்திலிருந்தவர். இவர்காலத்தில் தமிழ்ப்புலவர்களும், வடமொழி வித்துவான்களும், சங்கீத வித்துவான்களும் அந்த மடத்திற்கு வந்து தங்கள் தங்களின் ஆற்றல்களைப் புலப்படுத்தி ஆதரிக்கப்பெற்று ஊக்கமடைந்து மேலும் மேலும் வளர்ச்சிபெற்றார்கள். தமிழுலகம் முழுதும் தம் புலமைத் திறத்தையும் புகழையும்நாட்டிய மகாவித்துவான் ஸ்ரீ மீனாட்சிசுந்தரம்பிள்ளை அவர்களை வித்துவானாக்கி அப்புலவர் பெருமானுடைய சிறந்த ஆற்றல்களை உலகமறியச் செய்வதற்கு முக்கிய காரணமாயிருந்தவர் தேசிகர் அவர்களே. மகாவித்துவான் மீனாட்சிசுந்தரம் பிள்ளை அவர்களால் “முற்றுமுணர் ஆறு முகநாவலன்” என்று புகழப்பட்ட நாவலர் பெருமானுக்கு இவ்வாதினம் நாவலர் பட்டத்தைவழங்கி, நாவலருக்கும் தமக்கும் பெரும்புகழைத் தேடிக் கொண்டது. ஸ்ரீ தேசிகர் சிவஞானசித்தியார் சுபக்கத்திற்குப்பதவுரை எழுதியுள்ளார். இவருக்குப் பின்வந்த ஸ்ரீ அம்பலவாணதேசிகர் தமிழ்ப் பயிற்சி மிதுதியாக உடையவர். வடமொழி வல்லுநர்; அருங்கலை வினோதர். இவருடைய கொடைத்திறனை நினைத்தால் பழைய தமிழ் நூற்பரப்பெல்லாம் எமது நினைவுக்குவந்து இன்பம்செய்யும். இவரை வித்துவான்கள் போஜன் என்றும், கர்ணன் என்றும், பாராட்டுவார்கள். தமிழ்த்தாத்தாவென்று எல்லோராலும் அன்புடன் அழைக்கப்பட்ட டாக்டர் - ஐயர் அவர்களுக்கு இவ்வாதினம் பலவாற்றாலும் உதவிசெய்தது. அதனை ஐயரவர்கள் தமது நூல்களின் முன்னுரைகளில் குறிப்பிட்டுள்ளார்.

தற்போது இத்திருமடத்தில் ஞானபீடத்தில் அமர்ந்து ஞான அருட் செங்கோல் ஓச்சி உலகினை ஞானநெறியில் நடத்தி விளங்குபவர்கள் இருபத் தொன்றாவது மகாசந்நிதானம் ஸ்ரீ-ல-ஸ்ரீ சுப்பிரமணியதேசிகர் ஆவார்கள்; அவர்கள் புரிந்தருளும் அறச்செயல்கள் அளப்பரியன. பல அறிஞர்களைக் கொண்டு தம் ஆதினத்து ஞானசாத்திரங்களையெல்லாம் வெளியிடுகிறார்கள்.

இவர்கள் புலவர்களை ஆதரித்தும் பழைய ஆலயங்களைப்புதுப்பித்தும், ஆங்காங்கு நூல்நிலையங்கள் நிறுவியும், தேவாரப்பாடசாலை, சித்தாந்தப் பாடசாலைமுதலிய கல்விநிலையங்கள் பல நிறுவி அவைகள் நன்கு நடைபெறப் பணித்தும், குருபூஜை விழாக்களை முறைப்படி நடத்தியும், ஆண்டுதோறும் திருமந்திரமாநாடு - திருமுறைமாநாடு கூட்டியும், தம்மை அணுகிய தமிழ்ப் புலவர்கட்குப் பொருளுதவிபுரிந்தும், உலகம் வியந்து பாராட்டும் முறையில் பணிபுரிந்து வருகிறார்கள். திருவாவடுதுறை ஆதினத்தின் தமிழ்ப்பணியும் சமயப்பணியும் நீடுநி வாழ்க.

உ.
சிவமயம்

குருமரபு வாழ்த்து

கயிலாய பரம்பரையிற் சிவஞான
போதநெறி காட்டும் வெண்ணெய்
பயில்வாய்மை மெய்கண்டான் சந்ததிக்கோர்
மெய்ஞ்ஞான பானு வாகிக்
குயிலாரும் பொழிற்றிருவா வடுதுறைவாழ்
குருநமச்சி வாய தேவன்
சயிலாதி மரபுடையோன் திருமரபு
நீடுழி தழைக மாதோ.

— ஸ்ரீ மாதவச்சிவஞானயோகிகள்.